

ಶೆಂಬೊರ್ ಬಾಳ್‌ಗಿತಾಂ

ಚರುಟಾಂ

ಆಸ್ಲಿ, ಪಾಲಡ್ಕಾ





Govindas

ಚಿರು ಟಾಂ

ಶೆಂಬೂರ್ ಬಾಳೆಗಿತಾಂ

ಆಯ್ನಿ, ಪಾಂಡ್ಯ

1998

ಪ್ರತಿಭಾ ಪ್ರಕಾಶನ್

ಮರಿಯ ಕೃಪಾ

ಮುರ್ಮೂತ್ ಪಲ್ಕೆ

ಬೆಳ್ಳಾಯ್ ಪೋಸ್ಟ್ - 574 213

ಕರ್ನಾಟಕ, ಇಂಡಿಯಾ

XEMBOR BAAL GITAM 'CHIRPUTAM' a collection of hundred Konkani children Songs
authored by ANCY PALADKA (Sri. Ancy Salavdore D'Souza) Maria Kripa, Murkoth Palke,
Belvai Post - 574 213, KARNATAKA

© Reserved by the author


1998 First Edition

2000 Copies

100+12 pages

Rs. 40/- only

Printed at ASSISI PRESS, Jail Road, Mangalore - 575 003. Published by the author
for PRATHIBA PRAKASHANA, MARIA KRIPA, MURKOTH PALKE, BELVAI
POST - 574 213.




ಭುರ್ಗುಂಚ್ಯಾ ಸಾಹಿತ್ಯಾಥಂಯ್
ಹಾಂವೆಂ ಧ್ಯಾನ್ ದಿಂವ್ಚ್ಯಾಕ್
ಪ್ರಮುಕ್ ಕಾರಣ್ ಜಾವ್ನಾಸ್ಚೊ
ಕೊಂಕ್ಣಿ ಸಾಹಿತಿ ಮಾನೆಸ್ತ್ ವಲ್ಲಿ
ವಗ್ಗ ಮೈಸೂರ್ ಹಾಣೆ ಆಪ್ಲ್ಯಾ
ಜಿವಿತಾಚ್ಯಾ ಪನ್ನಾಸಾವ್ಯಾ
ಪಾಂವ್ಡ್ಯಾಕ್ ಪಾಂಯ್ ತೆಂಕ್ಚ್ಯಾ
ಸಂದರ್ಭಿಂ ಅಭಿಮಾನಾನ್ ಹಿ
ಕಾಣಿಕ್ ಭೆಟಯ್ತಾಂ.

ಬರೆಂ ಆಶೆಂವ್ಚಿಂ ದೋನ್ ಉತ್ರಾಂ

ಭುರ್ಕ್ಯಾಂಖಾತಿರ್ ರಚ್ಚೆಂ ಸಾದೆಂ
ಸಾಹಿತ್ಯಚ್ ಭುರ್ಕ್ಯಾಂಚೆಂ ಸಾಹಿತ್ಯ್.

ಮನೋರಂಜನಾಸಂಗಿಂ ಶಿಕಪ್ ದಿಂವ್ಚೆಂ
ಭುರ್ಕ್ಯಾಂಚೆಂ ಸಾಹಿತ್ಯ್, ಭುರ್ಕ್ಯಾಂಚೆಂ ಮನಾ
ಪುಲಯ್ತಾ; ಆಸಕ್ತ್ ಉಟಯ್ತಾ; ಕಲ್ಪನಾಂ
ಹಾಡಯ್ತಾ; ಚಿಂತ್ನಾಸಕತ್ ಚಡಯ್ತಾ. ಭಾಶೆ
ಗಿನ್ಯಾನ್ ಆನಿ ವಿಶಯ್ ಗಿನ್ಯಾನ್ ಚಡ್
ಕರ್ತಾ. ಭುರ್ಕ್ಯಾಂಚ್ಯಾ ಕಾಳ್ಜಾಂತ್ ಮೋಗ್,
ಪಾಪ್‌ಭಿರ್ಮತ್, ಸಹಕಾರ್ ತಸಲೆ
ಮನ್ಯಾಗುಣ್ ರೊಂಬೊಂಕ್; ಧಯ್,
ವಾಡಶೆಂ ಕರುಂಕ್ ಭುರ್ಕ್ಯಾಂಚೆಂ ಸಾಹಿತ್ಯ್
ಕುಮಕ್ ಕರ್ತಾ. ಭುರ್ಕ್ಯಾಂಕ್ ಬರೆ ಸಂಸ್ಕೃತಿಚೆ
ಚರಿತ್ರೆವಂತ್ ಜಾವ್ನ್ ರೂಪಿತ್ ಕರ್ಚ್ಯಾಂತ್
ತೆಂ ಪ್ರಮುಕ್ ಪಾತ್ರ್ ಘೆತಾ. ಭುರ್ಕ್ಯಾಚ್ಯಾ
ವ್ಯಕ್ತಿತ್ವಾಚಿ ಭಲಾಯ್ಕೆವಂತ್ ವಾಡವಳಿಕ್
ಭುರ್ಕ್ಯಾಂಚೆಂ ಸಾಹಿತ್ಯ್ ಬೋವ್ ಗರ್ಜೆಚಿಂ.

ವ್ಹಡಾಂಚ್ಯಾ ಸಾಹಿತ್ಯಾಂತ್ ಆಸ್ಲೆಭಾಶೆನ್
ಭುರ್ಕ್ಯಾಂಚ್ಯಾ ಸಾಹಿತ್ಯಾಂತ್ಯಾಂಯಿ ಗದ್ಯ್ ಆನಿ
ಪದಾಂ ಅಶೆಂ ದೋನ್ ಪ್ರಮುಕ್ ವಾಂಟೆ
ಆಸಾತ್. ಗದ್ಯಾಂತ್ ಕಾಣಿ, ಕಾದಂಬರಿ,
ನಾಟಕ್, ಪಯ್ಲಾಸಾಹಿತ್ಯ್ ಅಶೆ ವಾಂಟೆ
ಕರ್ಚೆತ್ ಜಾಲ್ಯಾರ್ ಪದಾಂತ್ ಬಾಳ್‌ಪ್ರಾಸ್,
ಸರ್ವಳಿಪದಾಂ, ಬಾಳ್‌ಗಿತಾಂ, ಅಭಿನಯ್ ಗಿತಾಂ
ಅಸಂಬದ್ಧ್ ಗಿತಾಂ, ಗಾಣಾಂ, ಕಾಣ್‌ಯೆ
ಕವಿತಾಂ ಅಶೆಂ ಘಾಂಟೆ ಕರ್ಚೆತ್.



ತಾಳು ಭರಲ್ಲೊ ಆವಾಜಾವ್ದಾಳೊಬ್
 ಭುರ್ಕ್ಯಾಂಚ್ಯಾ ಸಾಹಿತ್ಯಾಂತ್ ಪಯ್ಲೆಂ
 ಆಕರ್ಷಣ್. ("ತಾಂತ್ಲಿಂ ಸರ್ವ್ ಉತ್ರಾಂ
 ತಾಳು ಘಾಲುನ್ ಸಾಂಗ್ಲೆಭಾಶೆನ್ ಜಾಯ್ತೆ.
 ಅರ್ತ್ ಸಗ್ಳೊ ಉತ್ರಾಂತ್" ಜಿ. ಪಿ.
 ರಾಜರತ್ನಂ) ಬಾಳುಗಿತಾಂತ್ ಆಸ್ಲೆಂ
 ದುಸ್ರ್ಯಾ ರಿತಿಬೆಂ ಆಕರ್ಷಣ್ ತಾಂತ್ಲೆ
 ಪ್ರಾಸ್. ಪ್ರಾಸಾಂಚೊ ವಯ್ವಾಂ ಚಡ್‌ಲ್ಲ್ಯಾ
 ತಿತ್ಲೆಂ ಪದಾಂಚೆಂ ಆಕರ್ಷಣ್ ಚಡ್ತಾ.
 ಪ್ರಾಸ್ ಸುರ್ದೆರ್ ಆಸ್ಲೆಪ್ರಾಸ್ ಪದಾಚೆ
 ಆಕೆರಿಕ್ ಆಸ್ಲಾರ್ ಭುರ್ಕ್ಯಾಂಕ್ ಚಡ್
 ಖುಶಿ ಜಾತಾ. ದಾಕ್ಟ್ಯಾ ಭುರ್ಕ್ಯಾಂಖಾತಿರ್
 ರಚ್‌ಲ್ಲ್ಯಾ ಪದಾಂತ್ ಅಭಿನಯನಾಕ್
 ಅವ್ಯಾಸ್ ಆಸ್ಲಾರ್ ಆನಿ ಉತ್ರಾಂ ಪರತ್
 ಪರತ್ ಸಾಂಗ್‌ಲ್ಲಿಂ ಆಸ್ಲಾರ್ ಚಡ್
 ಬರೆಂ.

ಸುರ್ದೆಚ್ಯಾ ಹಂತಾನಿ ಭುರ್ಕ್ಯಾಂಚ್ಯಾ
 ಅನ್ವೇಷಣಾಚ್ಯಾ ಸಂಸಾರಾಂತ್ಲೊಚ್ ವಸ್ತು
 ವಿಂಚುನ್ ಪದ್ ರಚಿಜೆ. ಪುಡೆಂ
 ಭುರ್ಕ್ಯಾಂಚೆ ಪ್ರಾಯೆತೆಕೆದ್ ಕಾಲ್ಪನಿಕ್
 ವಿಶಯ್ ವಿಂಚುನ್ ತ್ಯಾ ಪರಿಸರ್, ಪ್ರಕೃತಿ,
 ಗಾಂವ್, ಭಾಸ್, ದೇಶ್, ದೆಶಾಚೆ
 ಪುಡಾರಿ... ಅಶೆಂ ಒಳ್ಳೆಚೆ ತಶೆಂ ಒಳ್ಳೊಕ್
 ನಾತ್‌ಲ್ಲಿ ವಿಶಯ್ ವಿಂಚ್ಚೆತ್. ಪದಾಂಚಿ
 ಲಾಂಬಾಯ್ ಉಣೆ ಜಾಯ್ತೆ. ಹಂತ್
 ಬದಲ್ತಾನಾ ಹಾಚಿ ರೀತ್ ಬದ್ಲಜೆ.

ಏಕ್ ಉತರ್ ಖಂಡಿತ್ ಸತ್.
 ಭುರ್ಕ್ಯಾಂಸಂಗಿ ಭುರ್ಗಿಂ ಜಾವ್ನ್
 ಬರಯ್ಲೆಲೆ, ತಾಂಚೆ ಕಶ್ಟ್-ಸುಕ್, ಆಶಾ-
 ಆಕಾಂಕ್ಯಾ ಸಮ್ಜತೆಲೆ ಮಾತ್ ಬರೆಂ
 ಭುರ್ಕ್ಯಾಂಚೆಂ ಸಾಹಿತ್ಯ್ ರಚುಂಕ್ ಸಕ್ತಾತ್.
 ಬೂಕ್ ವಾಚುನ್ ಉಪ್ಯೆಂವ್ಕ್ ಶಿಹೊಂಕ್
 ಸಾದ್ ನಾ. ಖಳಾನಾಸ್ತಾಂ ಸರಾಗ್
 ಅಭ್ಯಾಸ್ ಕರ್ನ್ ಹಿ ಪರಿಣತಿ ಆಪ್ಣಾಂವ್ಚಿ

ಪಡ್ತಾ. ಹೆಂ ಉತರ್ ಭುರ್ಕ್ಯಾಂಚೆಂ ಸಾಹಿತ್ಯ
 ರಚ್ಚೆಕ್ (ಪದ್) ತಾಳು ಪಡ್ತಾ.

ಶ್ರೀ ಆನ್ಸಿ ಪಾಲಡ್ಯಾ ಮ್ಹಜೊ ವಿದ್ಯಾರ್ಥಿ
 ಮಿತ್. ತಾಣೆ ಕಾಣ್‌ಯಾಂಗಾರ್ ಜಾವ್ನ್
 ಕವಿಜಾವ್ನ್, ಕೊಂಕ್ಣಿ ಸಾಹಿತ್ಯ್ ಶೆತಾಂತ್
 ಜಾಯ್ತಿ ಕೃಶಿ ಕೆಲ್ಯಾ. ವಾಚ್ಪ್ಯಾಂಚೆಂ ಮನ್
 ವ್ಹಯ್ ಕರುನ್, ತಾಂಚಿ ಮೆಚ್ಚಣಿ ಜೊಡ್ಲ್ಯಾ
 ಮ್ಹಾರಾ ಕೊಂಕ್ಣಿ ಭಾಸ್ ಕಳಿತ್ ನಾ. ತಾಚಿ
 ಕವಿತಾಂ ವಾಚುನ್ ಅರ್ತ್ ಕರುನ್, ತಾಂಚೆ
 ಸ್ವಾದ್ ಆಪ್ಣಾಂವ್ಚಿ ಶಾಧಿ ಮ್ಹಜೆಥಂಯ್
 ನಾ. ತಶೆಂಮ್ಹಣ್ ವಿಶ್ವಾಸಾಚೆಂ ತಾಚೆಂ
 ಮಾಗ್ಣೆಂ ನಾ ಕರುಂಕ್ ಮ್ಹಾರಾ ಜಾಂವ್ಚೆಂನಾ
 ತಶೆಂ ಜಾವ್ನ್ ತಾಚೆ ಆಶೆಪರಾಣೆ
 ಭುರ್ಕ್ಯಾಂಚ್ಯಾ ಸಾಹಿತ್ಯಾಚ್ಯಾ ಮಹತ್ವಾವಿಶಿಂ,
 ಭುರ್ಕ್ಯಾಂಚೆಂ ಪದ್ ರಚ್ಪ್ಯಾಂತ್ ಗಮಾನ್
 ದೀಜೆಜಾಲ್ಲ್ಯಾ ಥೊಡ್ಯಾ ಪ್ರಮುಕ್ ವಿಶ
 ಯಾಂಚೆರ್, ಮ್ಹಜೆ ಥೊಡೆ ವಿಚಾರ್ ಹಾವೆಂ
 ಹಾಂಗಾ ವಾಂಟ್ಲ್ಯಾತ್.

ಶ್ರೀ ಆನ್ಸಿನ್ ಮ್ಹಜೆಥಂಯ್
 ದವರ್‌ಲ್ಲ್ಯಾ ವಿಶ್ವಾಸಾಕ್ ಹಾಂವ್ ತಾಕಾ
 ಅಭಾರಿ. ತಾಚೊ ಹೊ ಕವನಾಂಪುಂಜೊ
 ಲ್ಹಾನ್‌ವ್ಹಡ್ ವಾಚ್ಪ್ಯಾಂಚೆ ಮೆಚ್ಚಣೆಕ್
 ಪಾತ್ರ್ ಜಾಂವ್. ತಾಚಿ ಸಾಹಿತ್ಯ್ ಸೆವಾ
 ಸರಾಗ್ ಮುಕಾರುನ್ ವಚೊಂದಿ. ಕೊಂಕ್ಣಿ
 ಸಾಹಿತ್ಯ್ ಶೆತಾಂತ್, ಊಂಚ್ಲೆಂ ಸಾಧನ್
 ಕೆಲ್ಲಿ ಕೀರ್ತ್ ತಾಚಿ ಜಾಂವ್‌ಮ್ಹಣ್
 ಕಾಳ್ಜಾಥಾವ್ನ್ ಆಶೆತಾಂ.

ಪ್ರೊಫೆಸರ್ (ಪ್ರೊಫೆಸರ್)

(ಪಳಕಳ ಸೀತಾರಾಮ ಭಟ್)
 ಶಿಶು ಸಾಹಿತ್ಯಮಾಲೆ
 ಮಿತ್ತಬೈಲ್

ಗೋಡಿ ಭಾಲೆಚಿ ಮೋಡಿ

ಕೊಂಕಣಿ ಭಾಲೆಚಿ ವೈಶಿಷ್ಟ್ಯ ಮ್ಹಳ್ಳಾರಿ ತಾಜ್ಜಿ ಗೋಡಿ. ಹ್ಯಾ ಸರಸ-ಸುರಸ ಭಾಷೆಂತು ಸಹಜ ಜಾವ್ನು ಲಘು ಹಾಸ್ಯ ಆನಿ ಜೀವನ ಪ್ರಸನ್ನತಾ ಆಸ್ಲಿ. ಕೊಂಕಣಿ ಜನಾಲಿ ಪ್ರವೃತ್ತೀಚಿ ಭಾಷೆಂತು ಅಭಿವ್ಯಕ್ತ ಜಾಲ್ಲ್ಯಾ.

ಜಗಾಂತು ಅತ್ಯಂತ ಸುಂದರ ಸನ್ನಿವೇಶು ಖಂಚೊ? ಅಶ್ಚಿ ಪ್ರಶ್ನೊ ಫಾಲ್ಗಾರಿ ತಾಕ್ಯಾ ತಕ್ಷಣ ಮೆಳ್ಳೊ ಉತ್ತರ -ಅವ್ಲುನ್ ಚೆರ್ಗಾರ್ ಖೆಳೊಂವ್ಚೆ. ತೊ ದುಸರೊಚಿ ಎಕು ಸುಂದರ, ಅಲೌಕಿಕ್ ಸ್ವಪ್ನಲೋಕು, ನವೆ?

ಮಿತ್ರ್ ಲೈನ್ ಪಾಲಡ್ಲಾ, ಆತ್ಮಾಂಚಿ ಕವಿ ಜಾವ್ನ್ ಜನಪ್ರಿಯ ಜಾಲ್ಲ್ಯಾ. ಆತ್ಮ ತಾಗೆಲ್ಯಾ ಸಾಹಿತ್ಯ ಕಿರೀಟಾಚಿಂ ಆನೇಕ ತುರಾಯಿ - 'ಚಿರುಟಾಂ' ಮ್ಹಳ್ಳೆಲೆಂ ಹೆಂ ಸುಂದರ ಸೃಷ್ಟಿ. ಹ್ಯಾ ಬಾಳಗಿತಾಂತು ವಾತ್ಸಲ್ಯ ಭಾವ ಪ್ರಮುಖ ಪ್ರೀತಿನ್ ಸಾಂಗ್‌ಚಿಂ ಪದಾಂ ಹೀಂ. ವಾಡ್ತಾಲಿಂ ಚಿರುಂವಾಂ ತಾಂಗೆಲೆಂ ಪರಿಸರ ಪಳೆವ್ನ್, ಅನುಭವ್ತುನು ಅಭಿವ್ಯಕ್ತ ಕರ್ತಾತಿ.

ಬಾಳಾಪಳೆ, ಬೊಯ್ಲಾಗಾಡಿ. ಹಲೊ ಮುಯಾಂನೊ, ರುಂಬ್ಡಿ ಪಳಾ ಅಸ್ಲಿ ಪದ ಮಸ್ತ ಖುಶಿ ದಿಕ್ತಿತಿ. ಹ್ಯಾ ಸಂಕಲನಾ ಸಕ್ತಾ ಪದಾಂತು ಜಾನಪದ ಸಾಹಿತ್ಯಾಚೊ ಎಕು ಗುವ್ವ ಸಾಕ್ಯಾತ್ಕಾರು ಜಾಲ್ಲ್ಯಾಮ್ಹಣ್ ದಿಸ್ತಾ. ಅನೇಕ ಪದಾಂತು ತಾಚೊ ಝಳಕ್ ದಿಸ್ತಾ.

ಶೆಂಬರಿ ಬಾಳಗೀತಾ ಬರಯಿತಲ್ಯಾಕ್ ಕೊಣಾಗೆಲಿ ಶಿಫಾರಸ ನಾಕಾ. ಹೀಂ ಗಿತಾಂ ಸ್ವಯಂ ಪ್ರಕಾಶಿತ ಜಾವ್ನ್ ಅಸ್ಲತಿ. ತೋಂಡ್‌ಪಾರ ಕೊರ್ಪಾಕ್ ಅನುಕೂಲ ಆಸ್ಲತಿ. ಕೊಂಕಣಿ ಭಾಸ ಮೂಲಭೂತ ಸ್ಥರಾರಿಥಾವ್ನ್ ವಾಡ್ತೊನು ಹಾಡಕಾ. ತಾಕಾ ಪಾಂಡಿತ್ಯಾ ಪಳಿ ಚಡ್ ಸಹೃದಯ ಆಗತ್ಯ ಆಸ್ಲಿ. 'ಚಿರುಟಾಂ' ಕವನ ಸಂಕಲನಾ ಮೂಲಕ ಲೈನ್ ಬಾಲಕಾಂಚ್ಯಾ ಆನಿ ತಾಂಗೆಲ್ಯಾ ಮ್ಹಾಲಗಡ್ಯಾಂಕ್ ಹೆಂ ಏಕ ಅಪೂರ್ವ ಸಾಹಿತ್ಯ ಭಂಡಾರ ದಾಖೊನು ದಿಲ್ಯಾಂ.

'ಚಿರುಟಾಂ' ಪದ ಆಮ್ಕಲೆಂ ಚೆರ್ಗಾಂವಾಕ ತಾಜ್ಜಿ ಸರಳತಾ, ಆತ್ಮೀಯತೆಚಿ ಕಾರಣಾನ್ ಮಸ್ತ್ ಪ್ರಿಯಾ ಜಾತ್ಲೆಂ. ಲೈನ್ ಪಾಲಡ್ಲ ಹಾಗೆಲಿ ಪುಸ್ತಕ ಅತ್ಯಂತ ಅರ್ಚರ್ಪ ಜಾಲ್ಲ್ಯಾ. ತಾಕಾ ಅಭಿನಂದನ್ ಕರ್ತಾಂ. ಅಸ್ಲೆಂ ಸಾಹಿತ್ಯ ಕೊಂಕಣಿಕ್ ಅತ್ಯಂತ ಅವಶ್ಯ ಆಸ್ಲಿ. ಲೈನ್‌ಲ್ಯಾ ಲೇಖನಿಥಾವ್ನ್ ಆನಿಕ್‌ಯಿ ಮಸ್ತ ಗಿತಾಂ ಯೆವೊ. ಕೊಂಕಣಿ ಭಾಸ ಸಮೃದ್ಧಿ ಜಾವೊ.

ದೇವ್ ಬರೆಂ ಕೊರೊ.

20-4-1998

ಮಣಿಪಾಲ

ಸಂಪಾದಕರಾಕ್ ಸತ್ಕಾರಿ




ಚಿರುಟಾಂ ಪುಟಯ್ಯಾನಾ...

ಫಕತ್ ದೋನ್ ವರ್ಸಾಂ ಪಾಟಿಂ ತಿಳ್ಳಿಂ ತರ್ ಹಾಂವ್ ಏಕ್ ಬಾಳ್‌ಸಾಹಿತಿ ಜಾತಲೊಂಮ್ಹಳ್ಳಿಂ ಸಪ್ಲಾಂತ್ಯು ಚಿಂತ್ಲೊನಾ. ಜಾಯ್ ಪಾವ್ಚಿಂ ಬರೆಪಣ್ ಖಣಾಭಿತರ್ ರುಗ್ಲಾಣ್ಯಾಭಾಶೆನ್ ಪ್ರವೇಸ್ ಜಾತಾ. ತಶೆಂಚ್ ಘಡ್ಲೆಂ ಮ್ಹಜಿಥಂಯ್. 1996 ಇಸ್ಟೆಂತ್ ಕೇಂದ್ರ್ ಸರ್ಕಾರಾಚ್ಯಾ ಭಾರತೀಯ ಭಾಶಾ ಸಂಸ್ಥಾನಾನ್ ಭುರ್ಗ್ಯಾಂಖಾತಿರ್ ಬಾಳ್ ಗಿತಾಂ ರಚ್ಚೆಂ ಕಾರ್‌ಯಾಗಾರ್ ಆಸಾ ಕೆಲ್ಲೆಂ. ಹ್ಯಾ ಕಾರ್ ಯಾಗಾರಾಂತ್ ಭಾಗ್ ಘೆಂವ್ಕ್ ಮಾನೆಸ್ತ್ ವಲ್ಲಿ ವಗ್ಗಾಕ್ ಆಪವ್ಣೆಂ ಲಾಬ್‌ಲ್ಲೆಂ. ಶ್ರೀ ವಲ್ಲಿ ವಗ್ಗಾನ್ ತಾಕಾ ಲಾಬ್‌ಲ್ಲೊ ಹೊ ಅವ್ಯಾಸ್ ಮ್ಹಾಕಾ ದೀವ್ನ್ ಸರ್ವ್ ರಿತಿಚೊ ಪಾಟಿಂಬೊ ಭಾಸಯ್ಲೊ. ಅಶೆಂ ಕಾರ್‌ಯಾಗಾರಾಂತ್ ಕಾರ್‌ಯಾಳ್ ವಾಂಟೊ ಘೆಂವ್ಕ್ ಮ್ಹಾಕಾ ಸಾದ್ ಜಾಲೆಂ. ಭುರ್ಗ್ಯಾಂಚೆ ಮನೋಗತಿ ವಿಶಿಂ ಜಾಯ್ತಿಂ ಅಧ್ಯಯನ್ ಚಲಯಿಲ್ಲಾ ಶ್ರೀಮತಿ ಶ್ಯಾಮಲ ಕುಮಾರಿಚ್ಯಾ ನಿರಂತರ್ ಉಪನ್ಯಾಸಾಂನಿ ಮ್ಹಜಿರ್ ಪ್ರಭಾವ್ ಘಾಲೊ. ಬಾಳ್ ಸಾಹಿತ್ಯಾಚೊ ಮಹತ್ವ್ ಆನಿ ತಾಚಿ ಗರ್ಜ್ ಹಾಂವ್ ಸಮ್ಜಲೊಂ. ಭುರ್ಗ್ಯಾಂಚೆಂ ಸಾಹಿತ್ಯ್ ರಚ್ಚಾಕ್ ಗರ್ಜ್ ಆಸ್ಚಿ ಕಲಾ ಹಾಂವ್ ಶಿಕ್ಲೊಂ. ಹಾಚೊ ಫಳ್‌ಚ್ ತುಜೆ ಹಾತಿಂ ಖೆಳ್ಚೆಂ ಹೆಂ ಪುಸ್ತಕ್. ಮ್ಹಜ್ಯಾ ಸಾಹಿತಿಕ್ ಜಿವಿತಾಂತ್ ಘುಂವ್ಚಿ ದೀಂವ್ಕ್ ಪ್ರಮುಕ್ ಕಾರಣ್ ಜಾಲ್ಲ್ಯಾ ವಲ್ಲಿ ವಗ್ಗಾಕ್ ಆನಿ ಶ್ರೀಮತಿ ಶ್ಯಾಮಲಾ ಕುಮಾರಿಕ್ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ಭುರ್ಗ್ಯಾಂಚ್ಯಾ ಸಾಹಿತ್ಯಾವಿಶಿಂ ಮ್ಹಾಕಾ ಲಾಬ್‌ಲ್ಲಿ ಹಿ ಆಸಕ್ತ್ ಮುಕಾರುನ್ ವ್ಹರುಂಕ್ ಪ್ರಮುಕ್ ಕಾರಣ್ ರಾಕ್ಲೊ ಸಂಪಾದಕ್ ಬಾಪ್ ಸಾಮ್ವೆಲ್ ಆನಿ ರಾಕ್ಲೊ ಶಿಬಂದಿ. ಹಾಂವೆಂ ಬರಯಿಲ್ಲಿಂ ಬಾಳ್‌ಗಿತಾಂ, 'ಚಿರುಟಾಂ' ವೊಳಿಂತ್ ಸರಾಗ್ ಫಾಯ್ಸ್ ಕರ್ನ್ ತಾಣಿ ಮ್ಹಾಕಾ ಪಾಟಿಂಬೊ ದಿಲಾ. ತಾಂಚೊ ಹಾಂವ್ ಕಾಳ್ಜಾಥಾವ್ನ್ ಉಪ್ಯಾರ್ ಆಟಯ್ತಾಂ.

ಮ್ಹಜ್ಯಾ ಗಿತಾಂದ್ವಾರಿಂ ಭುರ್ಗ್ಯಾಂಚೆರ್ ಜಾಂವೊ ಪ್ರಭಾವ್ ಮ್ಹಾಕಾ ಕಳಿತ್ ಜಾಲ್ಲೊ 'ಫಾಲ್ಕಾಂತ್ಲಿ ಸಾಳ್ಕಾಂ' ಪಂಗಡಾಚ್ಯಾ ಭುರ್ಗ್ಯಾಂಥಾವ್ನ್. ಜಾಯ್ತಿಂ ಮ್ಹಜಿಂ ಗಿತಾಂ ರಚುಂಕ್ ತಿಂಚ್ ಸ್ಫೂರ್ತಿ. ತಾಂಕಾಂ ಹಾಂವ್ ಧನ್ಯ್.



ಮ್ಹಜ್ಯಾ ತರಾಟ್ಟಣಾಚೆ ಸುರೈರ್‌ಥಾವ್ನ್ ಹಾಂವೆಂ ಕಸಲೆಂ
ಯೋಜನ್ ಹಾತಿಂ ಘೆತ್ಲ್ಯಾರ್ಯಾ ಪಾಟಿಂ ಪುಡೆಂ ಪಳೆ
ನಾಸ್ತಾಂ ಪಾಟಿಂಬೊ ದಿಂವ್ಚೆ ದೋಗ್ ಮಾನಾಯ್ ಆಸಾತ್.
ತೆಚ್ ಶ್ರೀ ಹೆರಾಲ್ಡ್ ಡಿಸೊಜಾ ಬಾರ್ಕೂರ್ ಆನಿ ಶ್ರೀ
ರೋಬರ್ಟ್ ಪುಡ್ತಾದೊ ಸಾಸ್ತಾನ್ ಹಾಂಕಾಂ ಹಾಂವ್ ರಿಣ್ಕಾರಿ
ಆಸಾಂ.

ಮ್ಹಜ್ಯಾ ಭುರ್ಗ್ಯಾಪಣಾರ್ ಮ್ಹಾರಾ ಕವಿತೆಚ್ಯಾ ಬಾಂದಾವಳಿ
ವಿಶಿಂ ಸಾರ್ಕೆಂ ಶಿಕಪ್ ದಿಲ್ಲೆಂ ದೆ! ಬಾ. ಪ್ರಾ. ದೆಹೊಸ್ತಾನ್.
ಮ್ಹಜ್ಯಾ ಸಾಹಿತಿಕ್ ಬಾಳಪಣಾಧಾವ್ನ್ ಆಜ್ ಪರೆಯಾಂತ್
ಮ್ಹಾರಾ ನಿರಂತರ್ ಸಾಹಿತಿಕ್ ಶಿಕಪ್ ದಿಂವ್ಚೊ ಅನ್ವೇಶ್
ವೆಕ್ತಿ ಆಸಾ ಡೊ! ಎಡ್ವರ್ಡ್ ನಜೈತ್. ಹಾಂಕಾಂ ಹಾಂವ್
ಜೀಣ್‌ಭರ್ ರಿಣ್ಕಾರಿ.

ಜಾಯ್ತ್ಯಾಂಚ್ಯಾ ಎಕಾಮನಾಚ್ಯಾ ಸಂಘಟಿತ್ ವಾವ್ರಾಕ್
ಲಾಗುನ್ ಹೆಂ ಪುಸ್ತಕ್ ಆಕರ್ಶಿಕ್ ರಿತಿನ್ ತುಜೆ ಹಾತಿಂ
ಖೆಳುನ್ ಆಸಾ. ತಾಂಚೆಪಯ್ಕಿ ಬೋವ್ ಧೊಡ್ಯಾಂಚೊ ಮಾತ್
ಉಲ್ಲೇಕ್ ಕರ್ಚೊ ತರ್, ಅಕ್ಕರಾಂ ಘಡಾವಳ್ ಮಾಂಡ್‌ಲ್ಲಿ
ಶ್ರೀಮತಿ ಅಪೊಲಿನ್ ಪಿಂಟೊ, ಅಕ್ಕರಾಂ ಮಾಂಡಾವಳ್ ತಜ್ವೀಜ್
ಕೆಲ್ಲೊ ಶ್ರೀ ವಿಲ್‌ಫ್ರೆಡ್ ಲೋಬೊ ಪಡೀಲ್, ತಸ್ವೀರೊ
ತಲಾಸ್ ಕೆಲ್ಲೊ ಶ್ರೀ ಅನ್ನು, ಇಜಯ್ (ಮಂಗ್ಳುರ್), ಪಾನ್
ವಿನ್ಯಾಸ್ ಆನಿ ಸಜವ್ಣೆಚೊ (ಕಂಪೂಟರಾಚೊ) ವಾವ್ರ್ ಕೆಲ್ಲೊ
ಶ್ರೀ ನಾಗೇಶ್ ರಾವ್ ಸುರತ್ಕಲ್, ಸಹಕಾರ್ ದಿಲ್ಲೊ ಶ್ರೀ
ಬಸ್ತಿ ವಾಮನ್ ಶೆಣಯ್ ಆನಿ ಬಾ! ಲೋರೆನ್ಸ್ ಮಾರ್ವಿಸ್,
ಒಫ್‌ಸೆಟ್ಟಾಚೊ ವಾವ್ರ್ ಕೆಲ್ಲೊ ಶ್ರೀ ಗ್ರೆಗರಿ ಪಿರೇರ್, ಆಕರ್ಶಿಕ್
ರಂಗಾಂನಿ ಛಾಪುನ್ ದಿಲ್ಲೊ ಬಾ! ಚೇತನ್ ಲೋಬೊ,
ಸವಿಸ್ತಾರ್ ಒಳೊಕ್ ದಿಲ್ಲೊ ಮಾವ್ರಿಸ್ ಡೆಸಾ ಆನಿ ಪ್ರತಿಭಾ
ಪ್ರಕಾಶನಾಚ್ಯಾ ಸರ್ವ್ ಜಿಣ್‌ಯೆಸಾಂದ್ಯಾಂಕ್ ಹಾಂವ್ ಅಭಾರಿ.

ನಿಮಾಣೆಂ, ಮ್ಹಜೆಂ ಸಾಹಿತ್ಯ್ ಖಾಯ್ಸ್ ಕರ್ಚ್ಯಾ ಆನಿ
ಮ್ಹಜೆವಿಶಿಂ ಬರಿ ಶಿಫಾರಸ್ ಉಲಂವ್ಚ್ಯಾ ಸರ್ವ್ ವಾಚ್ಪ್ಯಾಂಚೊ
ಆನಿ ಅಭಿಮಾನಿ ಮಿತ್ರಾಂಚೊ ತಶೆಂಚ್ ಹೆಂ ಪುಸ್ತಕ್ ಘೆವ್ನ್
ಮ್ಹಜ್ಯಾ ವಾವ್ರಾಕ್ ಪುರಸ್ಕಾರ್ ದಿಲ್ಲೊ ತುಮ್ಚೊ ಸಮೆಸ್ತಾಂಚೊ
ಉಪ್ಯಾರ್ ಆಟವ್ನ್ ಹಾಂವ್ 'ದೇವ್ ಬರೆಂ ಕರುಂ' ಮ್ಹಣ್ತಾಂ.

— ಆನ್ಸಿ, ಪಾಲಡ್ಯಾ

ಪ್ರತಿಭಾ ಪ್ರಕಾಶನಾಚೆ ಸಾಂದೆ

N.N. ಆಗ್ರಾರ್

ಶ್ರೀ ಹರಾಲ್ಡ್ ಸೋಜ್, ಬಾರ್ಡೊರ್

ಶ್ರೀ ರೋಬರ್ಟ್ ಫುಡ್ನಾಡ್, ಸಾಸ್ನಾನ್

ಅಭಿಮಾನಿ, ಪುತ್ತೂರ್

ಶ್ರೀ ಲುವಿ ಜೆ. ಪೀಂತ್, ವಾಲೆನ್ಸಿಯಾ

ಸಂಪಾದಕ್, 'ಸೆವಕ್' ಮಯ್ಯಾಳಿಂ

ಶ್ರೀ ಏಕ್ವರ್ ಲೋಬೊ, 'ಆಕಾರ್', ಆಂಜೆಲೊರ್

ದಿರೆಕ್ಟೊರ್, 'ಮಂಗಳಜ್ಯೋತಿ'

ಸಂಪಾದಕ್, 'ರಾಕ್ಲಿ' ಹಪ್ಪಾಳಿಂ

ಶ್ರೀ ಲಿಗೋರಿ ಆನಿ ಅಶೋಕ್, ಹಿರ್ರಾನ್

ಫಾ| ಹರಾಲ್ಡ್ ಮಸ್ಕರೇನ್ಡಸ್, ಮನಪಾಲರ್

ಸಂಪಾದಕ್, 'ಆಮ್ನಿಮಾಯ್'

ಡೊ| ಎದ್ವರ್ಡ್ ಸಚೆತ್, ಕಂಕ್ನಾಡಿ

ಡೊ| ಎದ್ವರ್ಡ್ ಲೋಬೊ, ಶಂಕರಪುರ

ಫಾ| ಆಲ್ವಿನ್ ದಿರೆಕ್ಟೊರ್ 'ಯುವಜ್ಯೋತಿ'

ಫಾ| ಚಾರ್ಲ್ಸ್, 'ವೈ.ಸಿ.ಎಸ್'. ದಿರೆಕ್ಟೊರ್

ಫಾ| ಸಿಪ್ರಿಯನ್ ಕುವೆಲ್, ಹೊಸೆಚ್

ಫಾ| ಜೋನ್ ಫೆರ್ನಾಂಡ್, ಚೆಪ್ಪು ಸೆಮಿನರಿ

ಶ್ರೀ ಅವಿಕ್ ಬಾರ್ಬೋಜಾ, ನಂತೂರ್ಹದವ್

ಫಾ| ವಾಲ್ಟರ್ ಡಿ'ಮೆಲ್ಟೊ, ಮುಕ್ತ

ಶ್ರೀ ಟಾಯ್ಸಸ್, ರಾಹುಲ್ ಎದ್ವೆಟ್ಟಿಸರ್

ಶ್ರೀ ಎರಿಕ್ ಒಜೇರಿಯೊ, ಆದ್ಯಕ್ಟ್ 'ಮಾಂಡ್ ಸೊಫಾಣ್'

ಶ್ರೀ ವಲ್ಲಿ ವಗ್ಗ, ಮಯ್ಯೂರ್

ಶ್ರೀ ಅಂದ್ರೆ ಮಾಸ್ತರ್, ಪಾಲಡ್ಕಾ

ಶ್ರೀ ಆಂಬ್ರೋಜ್ ಪಿಂಟೊ, ಕೇಮಾರ್

ಸಂಪಾದಕ್ 'ದಿವೊ' ಹಪ್ಪಾಳಿಂ

ಶ್ರೀ ಜೋಯ್, ಪಾಲಡ್ಕಾ

ಶ್ರೀ ಫ್ರಾನ್ಸಿಸ್ ಪಾಸಾನ್ಸಾ, ಮನಪಾಲರ್

ಶ್ರೀ ವಿಸ್ಕೆಂಟ್ ಪಿಂಟೊ, ಆಭಿದೀಪ್, ಮನಪಾಲರ್

ಶ್ರೀಮತಿ ಪೆಟ್ರೀಶಿಯಾ ಸಿಕ್ಟೆರಾ, ಪಾಲಡ್ಕಾ

ಶ್ರೀ ಸ್ಪೀವನ್ ವಡಕ್ಸ್, ಕೊಬ್ಬಿ

ಶ್ರೀ ವಿಸ್ಕೆಂಟ್ ಆನಿ ಲವಿನಾ ಡಿಸೋಜಾ, ಸಾವೆರಾಪುರಾ

ಪ್ರತಿಭಾ ಪ್ರಕಾಶನಾಚೆ ಸಾಂದೆ ಜಾಯಾ

ಕೊಂಕ್ಣಿ ಸಾಹಿತ್ಯಾಕ್ ಪಾಟಂಬೊ ದಿಯಾ

ಎಸ್ ಹೆಜಾರ್ ರುಪಯ್ ದೀವ್ನ್ ಪ್ರಕಾಶನಾಚೆ ಸಾಂದೆ ಜಾತೆಲ್ಯಾಂಕ್ ಹ್ಯೊ ಸವ್ವತಾಯೊ ದಿತಾಂವ್.

* ಪ್ರತಿಭಾ ಪ್ರಕಾಶನಾಚೆಂ ಹರ್ ಪುಸ್ತಕ್ ದಾಡುನ್ ದಿತಾಂವ್

* ಹರ್ ಪುಸ್ತಕಾಂನಿ ನಾಂವ್ ಪರ್ಗಟ್ ಕರ್ತಾಂವ್

ಉಡಾಸ್ ದವರಾ, ತುಮ್ಮಾ ಸಹಕಾರಾನ್ ಬೋವ್ ಉಣೆ ದರಿಕ್ ಉಂಚ್ಲೆಂ ಸಾಹಿತ್ಯ ವಾಚ್ಪಾಂಕ್ ಪಾವಂವ್ಕ್ ಆಮ್ಕಾಂ ಸಾದ್ ಜಾತಾ. ಪ್ರಸ್ತುತ್ ಪುಸ್ತಕ್ ಶೆಂಬೊರ್ ಬಾಳ್‌ಗಿತಾಂ 'ಚಿರುಟಾಂ' ಛಾಪುಂಕ್ ಪ್ರತಿಯೆ ಪಾಟ್ಲ್ಯಾನ್ ರು. 90/- ಆಮ್ಕಾಂ ಖರ್ಚ್ ಲಾಗ್ಲ್ಯಾರೀ ಆಮಿ ತೆಂ ಫಕತ್ ರು. 40/-ಕ್ ವಾಚ್ಪಾಂಕ್ ದಿಲಾಂ.

ಸಾಂದೆಪಣಾಚೊ ಆಯ್ಜ್ ಎಂ.ಬಿ.ಡಿ.ಡಿ/ಚೆಕ್‌ದ್ವಾರಿಂ ಸಕಯ್ಲ್ಯಾ ವಿಳಾಸಾಕ್ ಪಾವಿತ್ ಕರಾ:

ANCY S. D'SOUZA PALADKA, PRATHIBHA PRAKASHANA,

MARIA KRIPA, MURKOTH PALKE, BELVAI POST - 574 213. KARNATAKA, INDIA.

'ಪ್ರತಿಭಾ' ಪ್ರಕಾಶನಾಚೆ ಸಾಂದೆ ಜಾಂವ್ಕ್ ಸಾದ್ ಜಾಯ್ತ್ಯಾಕ್ ತುಮಿ ದಿಂವ್ಪಿ

ಫುಲ್ ವಾ ಪಾತ್ಕಿ ವ್ಹಡಾ ಮನಾನ್ ಸ್ವೀಕಾರ್ ಕರ್ತಾಂವ್.

ಮಾಂಡಾವಳ್

ಚಿರುಟಾಂ... 1	ದಾಖ್ತಲಿ ಗಿರ್ದೊಜಿ... 38	ಪಾವ್ತಾದೋಣ್... 71
ರಾವಾರಿ ಭುರ್ಗಾಂನೊ... 2	ಪಣಸ್ ಪಿಡ್ಲೊ... 39	ಮಾಮಾ ಸಾಂಗ್... 72
ಅಬಾ ಅಬಾ... 3	ಕುಳುಕ್ ಪುಳುಕ್ ತಾಕ್... 40	ಭಿಠಾರಿ... 73
ಜಾಂಬಿರುಕಾ... 4	ವಸ್ತಿ... 41	ಬಾಳಾಪಳೆ... 74
ಪಾವ್ತಾರ್ ಹಾಡುನ್ ಯೆ... 5	ಹಾಂಸಾಬಾಯ್-ಬದ್ಯಾಬಾಯ್... 42	ಅಂದ್ ಚಂದ್‌ಮಾಮಾ... 75
ಶಾನೊ ಬಾಬುಲೊ... 6	ಮಾಣ್ಕುಲ್ಕಾಂನೊ ಯೆಯಾ... 43	ಕಾವ್ಯಾ ಕಾವ್ಯಾ ಕಾವ್... 76
ಲಜಿಕಾಂಟಿ... 7	ಹಾಂವ್-ಪವ್ತಾ-ಮಾಮ್... 44	ಹಜಾರಾಂನಿ ಸೆಜಾರ್... 77
ಉದಕ್ ಹಾಡುಯಾಂ... 8	ಸಿಸ್ಕರ್‌ಮಾವ್ತಿ... 45	ಬಾಬುಚಿ ಕಾಣಿ... 78
ಜೊಬೆ ಭಾಣಿ... 9	ಉದ್ಯಾಂತ್ಯಾ ಬುಳ್ಳುಳ್ಳಾ... 46	ನವಾರ್... 79
ದಾಖ್ತಾ ಭುರ್ಗಾಂನೊ... 10	ರೂಬ್... 47	ಸಾಯ್ಲಾರ್... 80
ಏಕ್ ನಾಕ್ ದೊನ್ ಪೊಲೆ... 11	ಶಿರವ್ಣ್... 48	ಬೊಯ್ಲಾಗಾಡಿ... 81
ಮೊರಾ ಪಾಕ್... 12	ಬಾಲ್ಟೆಂತ್ ಬಸಯ್‌ಗೆ... 49	ಗುಡರ್ ಕಿಟರ್ ಘೊಡೊ... 82
ಅಮ್ಲೆ ಬಾವೊ... 13	ಕದೆಲಾಂ... 50	ಸೊಸ್ಯಾ ಪಿಲಾ... 83
ಕಾವೊ... 14	ಅಂಬೆ... 51	ಬಾನಿ-ಭಂವರ್-ಕೊಗುಳ್... 84
ಬಾನಿ... 15	ಸಾಳ್ಯಾಪುಲಾ... 52	ಬಾಬುಚಿ ಸಳೆ... 85
ಅಂತ್ಯಾಪೆಳ್... 16	ಅಕಯ್... 53	ನರ್ಬಾಬಾಯ್... 86
ಮಿಶೆಬೆಂ ಖಾಣ್... 17	ಶಿಯೊ ಕರ್‌ಗೆ... 54	ಯೇಗೊ ಬಾಯ ಯೆ... 87
ರೂಕ್-ಝಾಡಾಂ-ಫಳಾಂ... 18	ಮಿಶಾಲೆ ಬಾಬುಲೊ... 55	ರೆಡಿ... 88
ವಾಂದೊರ್... 19	ಪುಗೊ... 56	ಮೊಗಾಳ್ ವ್ಹಡ್ಲಿಮಾಂಯ್... 89
ವ್ಹಡ್ಲಿಮಾಂಯ್... 20	ಆಮ್ಚ್ಯಾ ಘರ್ದೊ ಕೊಂಬೊ... 57	ಕ್ರೀಂ...ಕ್ರೀಂ...ಪೊನ್... 90
ಲಾಂಬೆ ತೆಂಕ್ರಿಹಾಡುಯಾಂ... 21	ರುಂಬ್ಲಿ ಫಳಾ... 58	ಗುಳಿಯಾಂಖರ್... 91
ಟೆಕ್‌ಟೆಕ್ ಗಡ್ಯಾಳ್... 22	ಪಾವ್ತಾ ಜಾವ್ನ್ ಪಡ್ಲೆಂ... 59	ಧವ್ಯಾ ಡೊಂಕಾಬಾಯ್... 92
ವಳೊ ವಳೊ ಪುಲ್... 23	ಪಣ್ಣೆಮಾಂಯ್... 60	ಉಂದಿರ್ ಆನಿ ಬಿಲ್ಲು... 93
ಕಿತ್ಯಾ ಕಳನಾ... 24	ಮಾಮ್ತಿ ಪಳೆ ತಾರಾಂ... 61	ಬಾಬ್ ಆನಿ ಮಾಂಯ್... 94
ಆಂವ್ ಪೊಲ್ಲೊ ಜಾತೊ... 25	ಭುರ್ಗಾಂಚೊ ದೀಸ್... 62	ಪಾಲ್ಟಾಣಸಾರ್ ಕಾಂಟಿ... 95
ಬಾಬುಚಿ ನ್ಹಾಣ್... 26	ಹಲೊ ಮುಯಾಂನೊ... 63	ಕುವಾಳ್ಯಾ ಮಾಮಾ... 96
ಬಿಲ್ಲು ಮ್ಹಜ್ಯಾ... 27	ರಾರ್ತಾಂ ಚಂದ್‌ಮಾಮಾ... 64	ಘೊಣಿಬಾಯ್... 97
ದಂದೊ... 28	ಜೊ ಜೊ ಜೊಪಾಳೊ... 65	ಬೀಲ್ ಬೀಲ್ ಮಾಜ್ಯಾ... 98
ಕಾಂಕಣ್‌ಕಾರಾ... 29	ಶಿಣಾನಾಕಾ ಬಾಬುಲ್ಯಾ... 66	ಫಾಲ್ಕಾಂಕ್ಲಿ ಸಾಳ್ಯಾಂ... 99
ಬಾಬುಲೊ... 30	ಡೊಂಕಾಬಾಯ್... 67	ಕೊಣಾ ಕೊಣಾಚೆಂ... 100
ದಿಸಾಪೆಳ್... 31	ಪಿಸೊಳಿಂ... 68	
ಕಾಳ್ಯಾ ಕುಂಕ್ಡಾ ಪಿಲಾಂನೊ... 32	ಮಾವ್ತಿ ಪಳೆ... 69	
ಫೆಸ್ತಾರ್ ಯಾಗೆ ಆಮಿ... 33	ಕುರು ಕುರು ಕಾನಾ... 70	
ಕೊಂಕಣ್ ರಯ್ಣ್... 34		
ಫೆಸ್ತ್ ಆನಿ ಹಸ್ತ್... 35		
ವೊಡಾರೂಕ್... 36		
ಬಾಬು ಕಿತಿಂ ಪಳೆತಾ... 37		

ಚಿರುಟಾಂ



ರುಾಡಾರ್ ಜಾಲ್ಯಾಂತ್ ಚಿರುಟಾಂ
ಪಾಚ್ಯೊ ತಾಂಚೊ ರಂಗ್
ಕ್ರಿಕೆಟಚ್ಯಾ ಬೊಲಾಬರಿ
ಗೋಲ್ ಗೋಲ್ ಆಂಗ್

ರಾಸ್‌ರಾಸ್ ಖೊಲ್ಯಾಂಮದೆಂ
ಹಳ್ಳವೆಂ ಏಕ್ ಚಿರುಟಾಂ
ಪಿಕ್ಲಾಂ ದೆಕುನ್ ದಾಂಬಿನಾಕಾ
ಟಾಪ್ಸ್ ಪುಟತ್ ಪೋಟ್

ಪೋಟ್ ಪುಟ್ಲಾರ್ ಭಿ ಮೆಳತ್
ಖಾಂವ್ಚ್ಯಾಕ್ ಗೋಡ್ ಗೋಡ್
ದಾಕ್ಟೆಂ ಬೆಬಿ ಆಯ್ಲೆ ಫಾಲಿತ್
ತಾಕಾಚ್ ಖಾಂವ್ಚ್ಯಾಕ್ ಸೊಡ್

ರಾವಾರೆ ಭುರ್ಗ್ಗುಂನೊ

ರಾವಾರೆ ಭುರ್ಗ್ಗುಂನೊ
ಧಾಂವಾನಾಕಾತ್‌ರೆ
ಬೆಬಿಲಾಕ್ ಘರಾ ಸೊಡುನ್
ಬೊಂವಾನಾಕಾತ್‌ರೆ

ಪೇಜ್ ಆನಿ ಚೆಟ್ಟಿ ಕೆಲ್ಯಾ
ಜಿವುನ್ ವಚಾತ್‌ರೆ
ಬೆಬಿಲಾಕ್ ತುಮ್ಮೆಸಂಗಿಂ
ಘೆವುನ್ ವಚಾತ್‌ರೆ

ಆಂಬೆ ಆನಿ ಪಣಸ್ ಆಸಾತ್
ಖಾವುನ್ ವಚಾತ್‌ರೆ
ಬೆಬಿಲಾಕ್ ತುಮ್ಮೆಸಂಗಿಂ
ಘೆವುನ್ ವಚಾತ್‌ರೆ



ಆಬಾ ಆಬಾ



ಆಬಾ ಆಬಾ ತುಕಾ ಆಸಾ
ಧವೆಂ ಲಾಂಬ್ ಖಾಡ್
ಧವ್ಯಾ ಲಾಂಬ್ ಖಾಡಾಚಿ
ಕಾಣಿ ಸಾಂಗೊನ್ ಸೊಡ್

ಹಿತ್ಲಾಂತ್ಲ್ಯಾ ರುಕಾರ್ ಆಮ್ಚ್ಯಾ
ಚಿಕ್ರು ಗೋಡ್ ಗೋಡ್
ಚಿಕ್ರು ಖಾಂವ್ಚ್ಯಾ ಪಾಕ್ಯಾಚಿ
ಕಾಣಿ ಸಾಂಗೊನ್ ಸೊಡ್

ಸೆಜಾರಾಚ್ಯಾ ರೆಂದೆರಾಗೆನ್
ಸುರ್ ದಿಂವ್ಚೊ ಮಾಡ್
ಸುರ್ ದಿಂವ್ಚೊ ಮಾಡಾಚಿ
ಕಾಣಿ ಸಾಂಗೊನ್ ಸೊಡ್

ಆದ್ಲ್ಯಾ ಕಾಳಾರ್ ರಾವ್ಚೆರಾಂಚೆರ್
ಸಯ್ಕಿಕಾಂಚಿ ಧಾಡ್
ಲಡಾಯ್ ಕರ್ಚ್ಯಾ ರಾಯಾಂಚಿ
ಕಾಣಿ ಸಾಂಗೊನ್ ಸೊಡ್

ಜಾಂಬ್ಬಿ ರುಕಾ

ಜಾಂಬ್ಬಿ ರುಕಾ, ಜಾಂಬ್ಬಿ ರುಕಾ
ಸಾಂಗ್ ಮ್ಹಾಕಾ
ವೆರ್ಸಾಂತ್ ಎಕ್‌ಚ್ ಹಪ್ಪೊ ಫಳಾಂ
ಕಿತ್ಯಾ ತುಕಾ

ಎಕಾಚ್ ಖಿಣಾನ್ ಪುಲಾಂ ಭರುನ್
ಫಳಾಂ ಜಾತಾತ್
ಸುಕ್ಲಿಂ ಸಾವ್ಜಾಂ ವೆಡ್ಕೊಳ್ ಫಾಲುನ್
ಜಾಂಬ್ಬಾ ಖಾತಾತ್.

ಶಾಳಿಥಾವುನ್ ದಾಟ್ಟು ಯೆತಚ್
ರುಕಾಕ್ ಚಡ್ತಾ
ದಾಕ್ಟೆ ತೆಂಕ್ಡೆನ್ ಫಾಂಟೆ ಹಾಲವ್ನ್
ಜಾಂಬ್ಬಾಂ ಕಾಡ್ತಾ

ಹಪ್ಪಾಭಿತರ್ ಸಗ್ಳಿಂ ಜಾಂಬ್ಬಾಂ
ಪಡ್ಲಿಂ ಝಡೊನ್
ವಿಣ್ಣೊ ರೂಕ್ ಎಕ್ಸುರ್ ಬಾವ್ಣೊ
ಆಸಾ ರಡೊನ್



ಪಾವ್ಲಾಕ್ ಹಾಡುನ್ ಯೆ



ತಾನ್ ಕಟೀಣ್ ರಡ್ತಾ ಬೊಟೀಣ್
ಮಾಣ್ಣಾ ಮಾಮಾ ಯೆ
ಡರಾಂವ್ ಡರಾಂವ್ ಡರಾಂವ್ ಕರುನ್
ಪಾವ್ಲಾಕ್ ಹಾಡುನ್ ಯೆ.

ಧಗ್ ಕಟೀಣ್ ರಡ್ತಾ ಬೊಟೀಣ್
ವಾರ್ಯಾಮಾಮಾ ಯೆ
ಸುರಾಂಯ್ ಸುರಾಂಯ್ ಸುರಾಂಯ್ ಕರುನ್
ಪಾವ್ಲಾಕ್ ಹಾಡುನ್ ಯೆ

ವೋತ್ ಕಟೀಣ್ ರಡ್ತಾ ಬೊಟೀಣ್
ಮೊಡಾಮಾಮಾ ಯೆ
ಗುಡುರ್ ಗುಡುರ್ ಗುಡುರ್ ಕರುನ್
ಪಾವ್ಲಾಕ್ ಹಾಡುನ್ ಯೆ.

ಶಾಣೊ ಬಾಬುಲೊ

ಶಾಣೊ ಆನಿ ಗುಣೊ ಮ್ಹಜೊ
ಬರೊ ಬಾಬುಲೊ
ಕೊಕೊ ಆನಿ ಮೆಮೆ ಖಾವ್ನ್
ವ್ಹಡ್ಲೊ ಜಾತಲೊ

ಶಾಣೊ ಆನಿ ಗುಣೊ ಮ್ಹಜೊ
ಸೊಭಿತ್ ಬಾಬುಲೊ
ಸದಾಂ ಸಾಂಜೆರ್ ಸಾಬು ಘಾಲುನ್
ವೆಳಾರ್ ನ್ಹಾತಲೊ

ಶಾಣೊ ಆನಿ ಗುಣೊ ಮ್ಹಜೊ
ಹುಶಾರ್ ಬಾಬುಲೊ
ಪೊತೆಂ ಆನಿ ಸಾತೆಂ ಫೆವುನ್
ಶಾಳಾಕ್ ವೆತಲೊ.



ಲಜೆಕಾಂಟೆ



ಲಜೆ ಕಾಂಟೆ ಲಜೆ ಕಾಂಟೆ
ಫುಲೊನ್ ಫುಲೊನ್ ರಾವ್ತಾಯ್
ಮೊಗಾನ್ ತುಕಾ ಆಪ್ಪಿನ್ ಜಾಲ್ಯಾರ್
ಕಿತ್ಯಾಕ್ ತುಂ-ಗೆ ಬಾವ್ತಾಯ್

ಲಜೆ ಕಾಂಟೆ ಲಜೆ ಕಾಂಟೆ
ಬರಿಚ್ ಬರಿಚ್ ಸೊಬ್ತಾಯ್
ಮೊಗಾನ್ ತುಕಾ ಉಕ್ಲಿನ್ ಜಾಲ್ಯಾರ್
ಕಾಂಟೆ ಕಿತ್ಯಾಕ್ ತೊಪ್ತಾಯ್!

ಲಜೆ ಕಾಂಟೆ ಮ್ಹಜೆಲಾಗಿಂ
ತುಂ-ಗೆ ಲಜೆನಾಕಾ
ತಾಂಬ್ಡಿಂ ತುಜಿಂ ಪುಲಾಂ ಕಾಡುಂಕ್
ಮ್ಹಾಕಾ ಆಡಾಯ್ನಾಕಾ

ಉದಕ್ ಹಾಡುಯಾಂ

ಜೆರಿ ಯೇರೆ, ಮೇರಿ ಯೇಗೊ
ಉದಕ್ ವೊಡುಯಾಂ
ಹೊಳ್ಳೊ, ಶಿದ್ಯೊ, ಮೊಡ್ವಾಂನಿ
ಉದಕ್ ಹಾಡುಯಾಂ

ಭಾಣಾಕ್ ಆನಿ ಮಾಂಡ್ಯಾಕ್ ಆಮಿ
ಉದಕ್ ಭರುಯಾಂ
ರಾಂದುಂಕ್ ಆನಿ ಪಿಯೆಂವ್ಕ್ ಆಮಿ
ಉದಕ್ ಹಾಡುಯಾಂ

ಮಾಡಾಂಕ್ ಆನಿ ಪುಲಾಂರುಡಾಂಕ್
ಉದಕ್ ವೊತುಯಾಂ
ಸದಾಂ ಸಾಂಜೆರ್ ಸಂಗಿಂ ಮೆಳೊನ್
ಉದಕ್ ಹಾಡುಯಾಂ



ಬೊಬೆ ಭಾಜ್



ಬೊಬೆ ಭಾಜ್ ಬೊಬೆ ಭಾಜ್
ಕಯ್ಲೊಳ್ಳೊ,
ಸನ್ನಿಬೆ ಆಕಯ್ನ್ ತೊ,
ಪಳೆಯೊಳ್ಳೊ

ಬೊಬೆ ಭಾಜ್ ಬೊಬೆ ಭಾಜ್
ಪಾತೊಳ್ಳೊ,
ಸನ್ನಿಬೊ ಮಾವೊಳ್ಳೊ ಯೇವ್ನ್
ಖಾತಲೊ,

ಬೊಬೆ ಭಾಜ್ ಬೊಬೆ ಭಾಜ್
ಕಯ್ಲಾರ್
ಸನ್ನಿಬೆ ಬಾಪ್ಪಯೆತಿತ್
ರಯ್ಲಾರ್

ಬೊಬೆ ಭಾಜ್ ಬೊಬೆ ಭಾಜ್
ಪಾನ್‌ಪೊಳ್ಳೊ
ಸನ್ನಿಬೆ ಮಾಮ್ ಸಕ್ಕಡ್
ಖಾವ್ನ್ ಗೆಲಿ

ದಾಕ್ಷ್ಯ ಭುಕ್ತಾಂನೊ

ದಾಕ್ಷ್ಯ ದಾಕ್ಷ್ಯ ಭುಕ್ತಾಂನೊ
ಆಯ್ಯ ಮ್ಹಜಿಂ ಉತರ್
ಆಮ್ಚ್ಯಾ ಗಾಂವ್ಚೊ ಪುಡಾರ್ ಆಸಾ
ಲಿಪೊನ್ ತುಮ್ಮೆಭಿತರ್
ಚುಕಿ ತುಮಿ ಕೆಲ್ಯಾರ್ ವ್ಹಡ್‌ನಾ
ಫಟಿ ಮಾರ್ಚೊ ನಂಯ್
ವ್ಹಡಿಲಾಂಕ್ ಆಯ್ಕನಾಸ್ತಾಂ
ಹಟಾನ್ ರಾಂವ್ಚೆಂ ನಂಯ್
ಮ್ಹೆಳ್ಳಾ ಹಾತಾನ್ ಜಿವಣ್ ಜಿವ್ವಾರ್
ಪಿಡಾ ಯೆತೆಲಿ
ಉಂಬಳ್ಳಾಸ್ತಾಂ ನ್ಹೆಸಣ್ ನ್ಹೆಸ್ವಾರ್
ಖೊರೊಜ್ ಜಾತೆಲಿ
ಜನೆಲಾಂ ಸರ್ವ್ ಧಾಂಪುನ್ ರಾವ್ವಾರ್
ವಾರಿಂ ಯೆಂವ್ಚೆಂನಾ
ಭಲಾಯ್ಕಿನ್ ಲಾಂಬ್ ಕಾಳ್
ಜಿಯೆಂವ್ಕ್ ಜಾಂವ್ಚೆಂನಾ
ನೀದ್ ಶಿಕಪ್ ಜಿವಣ್ ಖೆಳ್
ವೆಳಾ ವೆಳಾಕ್ ಕರಿಜೆ
ಟಿವಿರ್ ಕ್ರಿಕೆಟ್ ಕಾರ್ಪುನ್ ಮಾತ್
ರಜಾ ಆಸ್ತಾಂ ಪಳೆಜೆ.



ಏಕ್ ನಾಕ್ ದೋನ್ ಪೊಲೆ



ಏಕ್ ನಾಕ್ ದೋನ್ ಪೊಲೆ
ದೋನ್ ಆಸಾತ್ ದೊಳೆ
ತುಕಾ ದಿಸ್ಚೊ ಸಗ್ಳೊ ಸಂಸಾರ್
ಸೊಭಿತ್ ಕರುನ್ ಪಳೆ


ರೂಂದ್ ತೋಂಡ್ ವೋಂಟ್ ಲ್ಹಾನ್
ದೋನ್ ಆಸಾತ್ ಕಾನ್
ವ್ಹಡಿಲಾಂನಿ ಸಾಂಗ್ಚಿಂ ಉತ್ರಾಂ
ಆಯ್ಕ್ ದಿವುನ್ ಧ್ಯಾನ್

ತೊಂಡಾಂತ್ ಆಸ್ಚೆ ದಾಂತ್ ಮೇಜ್
ತಾಂಚೆಮದೆಂ ಜೀಬ್
ಫಳ್ ವಸ್ತು ಖಾತಾನಾ
ನಾಜೂಕಾಯೆನ್ ಚಾಬ್

ಮೊರಾ ಪಾಕ್

ಮೆಳ್ಳೆಂ ಮ್ಹಾಕಾ ಏಕ್
ಮೊರಾಚೆಂ ಪಾಕ್
ಸೊಬಿತ್ ಸೊಬಿತ್ ಪಾಕ್
ತರೀ ನಾ ನಾಕ್

ಉಲಂವ್ಕ್ ನಾ ತಾಳೊ
ಗಿಳುಂಕ್ ನಾ ಗಳೊ
ತರೀ ಆಸಾ ದೊಳೊ
ರಂಗಾಚೊ ಗುಳೊ



ಆಮ್ನೋ ಬಾವ್ನೋ



ಆಮ್ನೋ ಬಾವ್ನೋ ಗಾಂವ್ನೋ ಬಾವ್ನೋ
ಆಕಾಸಾಚೆರ್ ಸೊಬ್ತಾ
ರಂಗ್‌ರಂಗಾನ್ ವಾರ್ಯಾರ್ ಧಲೊನ್
ಕಿತ್ಲೊ ಬರೊ ಸೊಬ್ತಾ

ತೀನ್ ರಂಗ್ ಕಿತ್ಯಾಕ್ ಸಾಂಗ್
ಮದೆಂ ಕಿತ್ಯಾಕ್ ಚಾಕರ್
ಸರ್ವ್ ಲೊಕಾಕ್ ಎಕ್ವಟಾವ್ನ್
ಸಾಂಬಾಳ್ನ್ ವ್ಹರಿತ್ ಮುಕಾರ್

ಸತ್ ಶಾಂತಿ ತ್ಯಾಗಿ ಗುಣಾಂಕ್
ಬಾವ್ನೋ ದಿತಾ ಗೊವಾಯ್
ಸಗ್ಳಿಂ ಆಮಿ ಭಾವ್ ಭಯ್ಣಿಂ
ಭಾರತ್ ಮಾತಾಚ್ ಆವಯ್

ಕಾವ್ಯೋ

ಕಾವ್ಯಾ ಮಾಮಾ ಕಾವ್ಯಾ ಮಾಮಾ
ತುಂ-ಗಾ ಎಕ್ಷಮ್ ಕಾಳೋ
ಕರ್ತೃಶ್ಯಾಂಜೋ ಆವಾಜ್ ದೇಕುನ್
ಸಗ್ಘ್ಯಾಂಕ್ ತುಜಿರ್ ದೋಳೋ

ಸಕಾಳಿಂಜಿಂ ಸದಾಂ ಮ್ಹಾಕಾ
ವೇಳಾರ್ ಉಟಯ್ತಾಯ್
ಹಿತ್ತಾಂತ್‌ಲೊ ಕಜ್ಜೊ ವಿಂಚುನ್
ಸದಾಂ ನೆಟಯ್ತಾಯ್

ಕಿತೆಯ್ ಖಿಂಯ್ಸರ್ ಮರೊನ್ ಪಡತ್
ತುಂಚ್ ಪುಡೆಂ ಸರ್ತಾಯ್
ಸಗ್ಘ್ಯಾಂಕ್ ಆಪವ್ನ್ ಎಕ್ಷಟಾನ್
ವಟಾರ್ ನಿತಳ್ ಕರ್ತಾಯ್



ಏಕ್ ಆಸ್ತಿ ಚಾಲಿ



ಏಕ್ ಆಸ್ತಿ ಚಾನಿ
ಸಾಂಗ್ತಾಂ ತಿಚಿ ಕಾಣಿ
ಚಿಂಚಿ ರುಕಾರ್ ಚಡ್ಲಿ
ಫಾಂಟೊ ಮೊಡುನ್ ಪಡ್ಲಿ
ಬರಿಚ್ ತಿ ಫಾಯೆಲಿ
ಮರಾನ್ ಮ್ಹಣೊನ್ ಭಿಯೆಲಿ
ಬಾಬುನ್ ತಿಕಾ ಪಳೆಲಿ
ದಾಟ್ಕುಕ್ ಗಜಾಲ್ ಕಳಯ್ಲಿ
ದಾಟ್ಕುನ್ ತಕ್ಲಿ ಆಟಯ್ಲಿ
ದೊತೊರಾಕ್ ವರ್ಲಿ ಪಾಟಯ್ಲಿ
ದೊತೊರಾನ್ ಆಪುರ್ಬಾಯ್ ಕೆಲಿ
ಚಾನಿ ಬರಿ ಜಾಲಿ

ಅಂಕ್ಯಾ-ಖೆಲ್

ಪಯ್ಲೊ ಅಂಕೊ ಏಕ್
 ಖೆಲ್ ಹೊ ಖೆಲೊಂಕ್ ಶಿಕ್
 ದೋನ್ ಆನಿ ತೀನ್
 ತುಕಾ ಲಾಡು ದೀನ್
 ಚಾರ್ ಆನಿ ಪಾಂಚ್
 ಅಂಕ್ಯಾಚೊ ಹೊ ಗಾಂಚ್
 ಸ ಆನಿ ಸಾತ್
 ಕೊಂಕ್ಣಿ ಭುರ್ಸ್ಕಾಂಕ್ ಮಾತ್
 ಆಟ್ ಆನಿ ನೋವ್
 ಪಡ್ತಾ ಪಳೆ ದೋವ್
 ಧಾ ಆನಿ ಇಕ್ರಾ
 ಹಾಸೊನ್ ಯೇಗಾ ಸುಕ್ರಾ
 ಬಾರಾ ಆನಿ ತೆರಾ
 ನಾಚೊನ್ ಯೇಗಾ ಮೊರಾ
 ಚವ್ದಾ ಆನಿ ಪಂದ್ರಾ
 ಸಕ್ಲಾ ದೇಂವ್‌ಗಾ ಚಂದ್ರಾ
 ಸೊಳಾ ಆನಿ ಸತ್ರಾ
 ಆಯ್ಕಾ ಖೆಳಾ ಸೂತ್ರಾಂ
 ಅಟ್ಕಾ ಆನಿ ಎಕ್ಲೀಸ್
 ಖೆಲೊಂಕ್ ಎಕ್ದಮ್ ಸಲೀಸ್
 ವೀಸ್ ಆನಿ ಎಕ್ವೀಸ್
 ಜಿಕ್ಲ್ಯಾರ್ ದಿತಾಂವ್ ಭಕ್ವೀಸ್
 ಬಾವಿಸ್ ಆನಿ ತೆವೀಸ್
 ಉಟವ್ನ್ ಅಂಕ್ಯಾ ಆವಾಜ್
 ಚವೀಸ್ ಆನಿ ಪಂಚ್ಚೀಸ್
 ಗಾಜಯ್ ಹರ್‌ವಿಕ್ ದಿವಸ್
 ಕೊಂಕ್ಣಿ ಅಂಕ್ಯಾ ಆವಾಜ್
 ಗಾಜಯ್ ಹರ್‌ವಿಕ್ ದಿವಸ್
 ಮಾಂಡುನ್ ಅಂಕ್ಯಾಗಾಂಚ್
 ಗಾವುನ್ ಗಾವುನ್ ನಾಚ್



ಖುಶಿಚೆಂ ಖಾಣ್



ಸೊಶ್ಯಾ ಪಿಲಾ, ಸೊಶ್ಯಾ ಪಿಲಾ
ಖಾಂವ್ಕ್ ಕಿತೆಂ ಹಾಡುಂ
ಮಾಮ್ಕಿನ್ ಮ್ಹಜ್ಯಾ ಕೆಲಾ ಗೊಡು
ಪಪ್ಪಾನ್ ಹಾಡ್ಲ್ಯಾತ್ ಲಾಡು
ಲಾಡು ಗೊಡು ನಾಕಾ ಮ್ಹಾಕಾ
ಆಯ್ಕರೆ ಮ್ಹಜೊ ಉಲೊ
ಖಾಂವ್ಕ್ ಮ್ಹಾಕಾ ಖುಶಿ ಜಾತಾ
ಪೊಂಗೆರಾಚೊ ಪಾಲೊ

ಬೊಕ್ಡೆಪಿಲಾ ಬೊಕ್ಡೆಪಿಲಾ
ತುಕಾ ಕಿತೆಂ ವಾಡುಂ
ಮಾಂಯ್ನ್ ಮ್ಹಜ್ಯಾ ಮಾಸ್ ರಾಂದ್ಲಾಂ
ಬಶಿ ಭರುನ್ ಹಾಡುಂ?

ಮಾಸ್ ಗೀಸ್ ನಾಕಾ ಮ್ಹಾಕಾ
ತಾಚೆರ್ ನಾರೆ ದೊಳೊ
ಖಾಂವ್ಕ್ ಮ್ಹಾಕಾ ಖುಶಿ ಜಾತಾ
ತರೊ ತರೊ ಪಾಲೊ

ರೂಕ್-ಝಾಡಾಂ-ಘೆಲಾಂ



ರುಕಾರ್ ಜಾಲಾ ರಿಂಗೊ
ಝಾಡಾರ್ ತಾಂಬ್ಲೊ ಮಿರ್ಸಾಂಗೊ
ಖಾಂವ್ಚ್ಯಾಕ್ ಮ್ಹಾಕಾ ಬರ್ಲೊ ಜಾತಾತ್
ಆಲ್ಪಾಂಡ್ಯಾಚ್ಯೊ ಸಾಂಗೊ

ರುಕಾರ್ ಗೋಲ್ ಅಂಬಾಡೆ
ಝಾಡಾರ್ ಲಾಂಬೈ ಬೆಂಡೆ
ಪಿಯೆಂವ್ಕ್ ಮ್ಹಾಕಾ ಬರೆ ಜಾತಾತ್
ಮಾಡಾವಯ್ಲೆ ಬೊಂಡೆ

ರುಕಾರ್ ವ್ಹಡ್ಲಿಂ ವೊಂಟಾಂ
ವಾಲಿರ್ ದಾಕ್ಟಿಂ ಗೊಂಯ್ಪಾಂ
ಖಾಂವ್ಚ್ಯಾಕ್ ಮ್ಹಾಕಾ ಬರಿಂ ಜಾತಾತ್
ಗುಡ್ಯಾವಯ್ಲಿ ಕಾಂರ್ಪಾಂ

ರುಕಾರ್ ಅಂಬೊಟ್ ಆಮ್ಕಾಣ್
ವಾಲಿರ್ ಚಾಪ್ಪೆ ಚಿಪ್ಪಾಂ
ಖಾಂವ್ಚ್ಯಾಕ್ ಮ್ಹಾಕಾ ಬರಿಂ ಜಾತಾತ್
ಗೋಡ್ ಗೋಡ್ ಚಿರುಟಾಂ

ವಾಂದೊರ್



ಹೂಪ್ ಹೂಪ್ ಹೂಪ್ ಹೂಪ್
ಮಾಡಾರ್ ವಾಂದೊರ್ ಚಡ್ಲೊ
ಆಡ್ಪಾರ್ ಆಶೇನ್ ಖಾತಾಸ್ತಾನಾ
ಗುಡಾರ್ ಚುಕೊನ್ ಪಡ್ಲೊ

ಹೊಯ್ ಹೊಯ್ ಹೊಯ್ ಹೊಯ್
ಮಾಮ್ಲಿನ್ ಆಡಾರ್ ಹಾಡ್ಲೆಂ
ಆಡ್ಪಾರ್ ಚೊರ್ಯಾಂ ಖಾಂವ್ಚ್ಯಾ ವಾಂದ್ರಾಕ್
ಗುಡ್ಯಾಕ್ ಆಂಬುಡ್ನ್ ಸೊಡ್ಲೆಂ.

ವೃದ್ಧಿಮಾಂಯ್

ವೃದ್ಧಿಮಾಂಯ್ ವೃದ್ಧಿಮಾಂಯ್
ಪಾನ್ನಡ್ ಧಾಡಯ್ಯಾಯ್
ಪಿಚಿಕ್ ಪಿಚಿಕ್ ತಾಂಬ್ಬಿಂ ಪೀಕ್
ಅಂಗ್ಲಾಂತ್ ಉಡಯ್ಯಾಯ್

ವೃದ್ಧಿಮಾಂಯ್ ವೃದ್ಧಿಮಾಂಯ್
ಕಾವ್ಯಾಂಕ್ ಧಾಂವ್ಡಯ್ಯಾಯ್
ಪದಾಂ ಶಿಕವ್ನ್, ಕಾಣ್‌ಯೊ ಸಾಂಗೊನ್
ಅಂಗ್ಲಾಂತ್ ಭೊಂವ್ಡಯ್ಯಾಯ್

ವೃದ್ಧಿಮಾಂಯ್ ವೃದ್ಧಿಮಾಂಯ್
ಪಿಂತುರ್ ಸೊಡಯ್ಯಾಯ್
ಕೊಡು ಕೊಡು ಒಕತ್ ಭರವ್ನ್
ಕಿತ್ಯಾಕ್ ರಡಯ್ಯಾಯ್



ಲಾಂಬ್ ತೆಂತ್ಲೆ ಹಾಡುಯಾಂ


ಲಾಂಬ್ ತೆಂತ್ಲೆ ಹಾಡುಯಾಂ
ಕಾಚ್ಚೆ ಪಾಡಿಕ್ ವಚುಯಾಂ
ರೊಸಾಳ್ ಮಾಸಾಳ್ ಕಾಜು ಆಮಿ
ಹಾಲವ್ನ್ ರುಡಯಾಂ

ಕಾಜುಬಿಯೊ ವಿಂಚುಯಾಂ
ಅಂಗ್ಣಾಂತ್ ಸುಕತ್ ಘಾಲುಯಾಂ
ಎಕೆಕ್ ಬಿಯೊ ಘೆವುನ್ ಆಮಿ
ಬಿಲ್ಲಿಸ್ ಬೆಳುಯಾಂ

ರಾಂದ್ಲಿರ್ ಕಾಯ್ಲ್ ಮಾಂಡುಯಾಂ
ಸಕ್ಲಾ ಉಜೊ ಕರುಯಾಂ
ಕಾಯ್ಲಿರ್ ಡಜನ್ ಬಿಯೊ ಘಾಲುನ್
ಬಾಜುನ್ ಖಾವುಯಾಂ



ಟಿಕ್ ಟಿಕ್ ಗಡ್ಡಾಳ್



ಟಿಕ್ ಟಿಕ್ ಟಿಕ್ ಟಿಕ್
ಆವಾಜ್ ಕರಿ ಗಡ್ಡಾಳ್
ಡಾಂಯ್ ಡಾಂಯ್ ಗಾಯನ್ ಕರುನ್
ಸಾಂಗ್ತಾ ಆಮ್ಮಾಂ ವೇಳ್

ತಾರಾ ಆಸಾತ್ ಕಾಂಟೆ ದೋನ್
ಸೊಬಿತ್ ಸೊಬಿತ್ ದಿಸ್ತಾ
ಗೋಲ್ ಗೋಲ್ ಟೊಲು ಲ್ಹಾನ್
ಸೊಬಿತ್ ನಾಚ್ ನಾಚ್ತಾ

ವಳೂ ವಳೂ ಪುಲ



ವಳೂ ವಳೂ ಪುಲಗೊ ಪುಲಾ
ವಳೂ ವಳೂ ಪುಲ
ಸುರೆಯೊ ದರೆಯಾಕ್
ನ್ದಾಂವ್ಚಾಕ್ ಗೆಲಾ
ವಳೂ ವಳೂ ಪುಲ

ಕಿತ್ಯಾರ್ ಕಳನಾ

ಬಾಬಾಕ್ ಆಸಾತ್ ಕಾಳ್ಯೊ ಮಿಶ್‌ಯೊ
ಆಬಾಕ್ ಆಸಾತ್ ದೊವ್ಯೊ ಮಿಶ್‌ಯೊ
ಮ್ಹಜ್ಯಾ ವೊಂಟಾಕ್ ಮಿಶ್‌ಯೊ ನಾಂತ್
ಕಿತ್ಯಾರ್ ಕಳನಾ

ಬಾಬಾಕ್ ಆಸಾತ್ ಕಾಳಿ ಕೇಸ್
ಆಬಾಕ್ ಮಾತ್ಯಾರ್ ನಾಂತ್ ಕೇಸ್
ಮ್ಹಜ್ಯಾ ಮಾತ್ಯಾರ್ ಕೊಂಗೈ ಕೇಸ್
ಕಿತ್ಯಾರ್ ಕಳನಾ

ಬಾಬ್ ಫಾಲ್ತಾ ಸುಟ್ ಬೂಟ್
ಆಬ್ ನ್ಹೆಸ್ತಾ ಪುಡ್ವೆಂ ಕೋಟ್
ಮ್ಹಾಕಾ ಮಾತ್ ಜುಬ್ಬೊ ಚಡ್ಡಿ
ಕಿತ್ಯಾರ್ ಕಳನಾ



ಹಾಂವ್ ವೊಲ್ಲೊ ಜಾತಲೊಂ



ಆಂವ್‌ಗೇ ಮಾಂಯ್ ಪಾಲ್ಯಾ ಪೊಲೆ
ವೊಲ್ಲೊ ಜಾತಲೊಂ
ಬೊಕ್ಕಿ ಬಿಕ್ಕಿ ಗೊಡು ಮೆಮೆ
ಖಾಂವ್ಚಾಕ್ ದಿತಲೊಂ

ಸಕಾಲ್ ಸಾಂಜೆಲ್ ಉಜೊ ಕಲುನ್
ಲಾಂದುನ್ ವಾತ್ತೊಲೊಂ
ಆಂಡಿ ತುಕಾ ಗೆವುನ್ ಆಂವ್
ಬೊಂವ್ಡಾವ್ನ್ ಆತ್ತೊಲೊಂ

ಬುಬು ಜಾಲ್ಯಾಲ್ ದಾಕ್ಟೆಲಾಬಾಕ್
ಉಲೊ ಮಾತ್ತೊಲೊಂ
ವೊಕ್ಕು ಬಲವ್ನ್ ಬುಕ್ಕಾಕ್ ತುಜ್ಯಾ
ಚುಯ್ಯಾಂ ಕತ್ತೊಲೊಂ

ಬಾಬುಚೆಂ ಸ್ನಾಣ್

ಸದಾಂ ಸಾಂಜೆರ್ ನಾಂವ್ಚ್ಯಾ ವೆಳಾರ್
ಸ್ನಾಣ್ಯೆಕ್ ಧಾಂವ್ತಾ ಬಾಬು
ಬಾಣಾಂತ್‌ಲೆಂ ಉದಕ್ ಉಸ್ಪುನ್
ಆಂಗಾರ್ ಲಾಯ್ತಾ ಸಾಬು

ಆಂಗ್ ಘಾಸ್ತಾಂ ಘಾಸ್ತಾಂ ಘಾಸ್ತಾಂ
ಆಂಗಾರ್ ಭರ್ತಾ ಫೆಂಡ್
ಬಾಬು ತವಳ್ ಹಾಸ್ತಾ ಹಾಸ್ತಾ
ವ್ಹಡ್ಲ್ಯಾನ್ ಉಸವ್ನ್ ತೋಂಡ್

ಮಾಂಯ್ ತೆನ್ನಾಂ ಧಾಂವೊನ್ ಯೆತಾ
ಉದಕ್ ಆಂಗಾರ್ ಶೆಣಯ್ತಾ
ನವ್ರೊ ನವ್ರೊ ಕಾಣ್‌ಯೊ ಸಾಂಗೊನ್
ಬಾಬುಕ್ ಸದಾಂ ಸ್ನಾಣಯ್ತಾ.



ಬಿಲ್ಲು ಮೃಜ್ಯಾ



ಬಿಲ್ಲು ಮೃಜ್ಯಾ, ಬಿಲ್ಲು ಮೃಜ್ಯಾ
ಕುರ್ಟೊನ್ ಬಸನಾಕಾ
ಘರಾಂತ್ ಸದಾಂ ಪಾದ್ದೆವ್ನ್ ಪಾದ್ದೆವ್ನ್
ಚೊರ್ಯಾಂ ಘುಸನಾಕಾ

ಖಾಂವ್ಕ್ ಜಾಯ್ಕಿ ಶಿತಾಂ ಉಂಡಿ
ತಾಚೆರ್ ಘಾಲುಂ ಥೊಡಿ ಕಡಿ
ಶಿತಾ ಉಂಡಿ ಕಡಿ ನಾತ್ಲಾರ್
ದಿತಾ ಪೊಳಿ ಗೊಡಿ

ಖಾಂವ್ಕ್ ತುಕಾ ದೀಂವ್ ಉಂಡೊ
ಬೊಲ್ಲಾಚೊ ಕಾಂಯ್ ಹಾಡುಂ ಕುಂಡೊ
ಉಂಡೊ ಕುಂಡೊ ಘರಾಂತ್ ನಾತ್ಲಾರ್
ಕಾತರ್ನ್ ದಿತಾಂ ಬೊಂಡೊ

ದಂದೊ



ವಸ್ತ್ರಾಂಚಿ ವ್ಹಡ್ ಕೊವ್ಚಿ
ವಿರುನ್ ಆಸಾ ಜೊವ್ಚಿ
ಆಡಾವ್ನ್ ವಾಗಾ ದಾವ್ಚಿ
ಶೆಳ್‌ಯಾಂಕ್ ರಾಕ್ತಾ ಗೊವ್ಚಿ

ಕಾಮಾನ್ ಇಲ್ಲೊ ಆಳ್ಕಿ
ಕೇಸ್ ಕಾಡ್ಲೊ ಕೆಲ್ಕಿ
ಕಾಮ್ ಕರುಂಕ್ ಮೆಳ್ಕಿ
ಕಳ್ಕಿ ತಾಂದುಳ್ ದಾಳ್ಕಿ

ಆಯ್ದಾನ್ ದಿತಾ ತಾಮ್ಚಿ
ವಾಂಕ್ಡೆ ತಾಚಿ ಗೊಮ್ಮಿ
ವಸ್ತ್ರಾಂ ಧುತಾ ಮಡ್ವಳ್
ತಾಕಾ ಬರೀ ಹುಟ್ಟಳ್

ಭಾತ್ ರೊಯ್ತಾ ಶೆತ್ಕಾರ್
ವಿಕ್ತೆಂ ಘೆತಾ ಯಾರ್ಕಾರ್
ಘರಾಂ ಬಾಂದ್ತಾ ಮೇಸ್ತ್
ಬಾಬುಚೊ ತೊ ದೋಸ್ತ್

ಕಾಂಕಣ್‌ಕಾರಾ



ಕಾಂಕಣ್‌ಕಾರಾ ಕಾಂಕಣ್‌ಕಾರಾ
ಕಾಂಕಣಾಂ ಹಾಡುನ್ ಯೆ
ಜಣ್‌ಜಣ್ ಆವಾಜಾಂಚಿಂ
ಕಾಂಕಣಾಂ ಹಾಡುನ್ ಯೆ

ಆಡ್ಕುಳಿಂ ವಾಡ್ಕುಳಿಂ
ಕಾಂಕಣಾಂ ಹಾಡುನ್ ಯೆ
ತಾಂಬ್ಡಿ ಪಾಚ್ಚಿಂ ರಂಗ್‌ರಂಗಾಳ್
ಕಾಂಕಣಾಂ ಹಾಡುನ್ ಯೆ

ನವಿಂ ನವಿಂ ಧವಿಂ ಧವಿಂ
ಕಾಂಕಣಾಂ ಹಾಡುನ್ ಯೆ
ರಂಗೀತ್ ನಾದಾ ಸಂಗೀತಾಚಿಂ
ಕಾಂಕಣಾಂ ಹಾಡುನ್ ಯೆ

ಬಾಬುಲೊ



ದಾಕ್ಟೊ ಮ್ಹಜೊ ಬಾಬುಲೊ
ಪಾಳ್ವಾಂತ್ ಸದಾಂ ನಿದ್ತಾ
ಮೊಗಾನ್ ಉಮೊ ದಿತಾನಾ
ಉಂಗಿಂ ಉಂಗಿಂ ರಡ್ತಾ

ರಡನಾಕಾ ಬಾಬುಲ್ಯಾ
ಬಾವ್ಲೊ ಖೆಳ್ಳೊ ದಿತಾಂ
ಮ್ಹಜೆಭಾಶೆನ್ ವ್ಹಡ್ಲೊ ಜಾತಚ್
ಬ್ಯಾಟ್‌ಬೋಲ್ ದಿತಾಂ

ದಿಸಾಂ ಖೆಲ್



ಪೊರ್ದೊ ದೀಸ್ ಆಯ್ತಾರ್
ಆಮ್ಗೆರ್ ಮಾರ್ದೊ ದುಕೊರ್
ಕಾಲ್ಚೊ ದೀಸ್ ಸೊಮಾರ್
ದಾಟ್ಪುನ್ ಧರ್ದೊ ತಿಗುರ್
ಆಜ್ ಆಯ್ಲಾ ಮಂಗ್ಳಾರ್
ಮಾಂಯ್ ಕೆಲ್ಯಾ ಖರ್
ಫಾಲ್ಯಾಂ ಯೆತಾ ಬುದ್ವಾರ್
ಬಾಯ್ ಹಾಡಿತ್ ಚಾಂಪೆರ್
ಪೊರ್ವಾಂ ಯೇತ್ ಬ್ರಿಸ್ತಾರ್
ಆಬ್ ದೀತ್ ಕಣೆರ್
ಯೆರ್ವಾಂ ಯೇತ್ ಸುಕ್ರಾರ್
ಬಾಬ್ ದೀತ್ ಪೇರ್
ತೆರ್ವಾಂ ಯೇತ್ ಸನ್ನಾರ್
ಪೊಮಾಂಯ್ ದೀತ್ ಬೋರ್

ಕಾಳ್ಕಾ ಕುಂಕ್ಡ ಪಿಲಾಂನೊ

ಕಾಳ್ಕಾ ಕುಂಕ್ಡ ಪಿಲಾಂನೊ
ಆಂಗ್ಲಾಂತ್ ರಿತ್ಯಾಕ್ ಭೊಂವ್ತಾತ್
ಧರುಂಕ್ ತುಮ್ಮಾಂ ಗೆಲೊಂ ಜಾಲ್ಯಾರ್
ಚುಕೊನ್ ರಿತ್ಯಾಕ್ ಧಾಂವ್ತಾತ್

ಪಪ್ಪಾನ್ ದಿಲ್ಲೊ ಲಾಡು ಹಾಂವೆಂ
ತುಮ್ಮಾಂ ಖಾಂವ್ಚ್ಯಾಕ್ ಹಾಡ್ಲಾ
ಮಾಮ್ಕಿನ್ ಮ್ಹಜ್ಯಾ ಖಾಂವ್ಚ್ಯಾಕ್ ಮ್ಹಾರಾ
ಬಶ್ಯೆಂತ್ ಗೊಡು ವಾಡ್ಲಾ.

ಗೋಡ್ ಗೊಡು ತುಮ್ಮಾಂ ದಿತಾಂ
ಮ್ಹಜಿಸರ್ಕಿನ್ ಯೆಯಾತ್
ಅಪಾಲಿಪಾ ಖೆಳೊನ್ ಜಾತಚ್
ಲಾಡು ಗೊಡು ಖಾಯಾತ್.



ಫೆಸ್ಟಾಕ್ ಯಾಗೆ ಆಮಿ



ಗರಾಳೊ ಪುಟ್ಟಾ ಆವಾಜ್ ಉಟ್ಟಾ
ಭಾಯ್ರ್ ಸರಗೆ ಮಾಮ್ಮಿ
ಮೇರಿ ಯೆತಾ, ಜಿರಿ ಯೆತಾ
ಫೆಸ್ಟಾಕ್ ಯಾಗೆ ಆಮಿ

ಬೋಲ್ ಆಸಾ ಧೋಲ್ ಆಸಾ
ಪಳೆಂವ್ಕ್ ಯಾಗೆ ಮಾಮ್ಮಿ
ಪಾಳ್ಳಿಂ ಆಸಾತ್ ಖೆಳ್ಳಿಂ ಆಸಾತ್
ಖೆಳೊಂಕ್ ಯಾಗೆ ಆಮಿ

ಖೆಳ್ ಆಸಾ ಮೇಳ್ ಆಸಾ
ಪಳೆಂವ್ಕ್ ಯಾಗೆ ಮಾಮ್ಮಿ
ಪಿರುಕ್ ಆಸಾ ಆರುಕ್ ಆಸಾ
ಹಾಡುಂಕ್ ಯಾಗೆ ಆಮಿ

ಕೊಂಕಣ್ ರಯ್ಲ್

ಕೊಂಕಣಾಚ್ಯಾ ಗಾಂವಾರ್
ಆಯ್ಲಿ ಕೊಂಕಣ್ ರಯ್ಲ್
ಚುಕ್ ಪುಕ್ ಆವಾಜಾನ್
ಉತ್ತೊನ್ ಗುಡೆ ಬಯ್ಲ್

ಕೊಂಕಣಾಚಿ ಬಾಳಾಂ ಆಮಿ
ಸಗ್ಳಿಂ ಸಂಗಿಂ ಮೆಳ್ತಾಂವ್
ಚುಕ್ ಪುಕ್ ಆವಾಜ್ ಕರುನ್
ರಯ್ಲ್ ಖೆಳ್ ಖೆಳ್ತಾಂವ್.



ಫೆಸ್ಟ್ ಆಲಿ ಹಸ್ಟ್



ಆಮ್ಮಾ ಗಾಂವ್ಚೆಂ ಆಯ್ಲೆಂ ಫೆಸ್ಟ್
ಫೆಸ್ಟಾಂತ್ ಆಸ್ಲಿ ವ್ಹಡ್ಲಿ ಹಸ್ಟ್

ವ್ಹಡ್ಲೆ ವ್ಹಡ್ಲೆ ತಿರಾ ಕಾನ್
ಶಿಮ್ಚಿ ತಿಚಿ ಲ್ಹಾನ್ ಲ್ಹಾನ್
ಲಾಂಬ್ ಲಾಂಬ್ ಸೊಂಡಿ ಪಳೆ
ಕಿತ್ಲೆ ದಾಕ್ಟೆ ತಿಚಿ ದೊಳೆ

ಮಾಂಯ್ನ್ ಮ್ಹಾಕಾ ರೆಲೊ ದಿಲೊ
ಫೆವುನ್ ತಿಚಿ ಲಾಗಿಂ ಗೆಲೊಂ
ಹಸ್ತಿನ್ ಸೊಂಡ್ಯೆಂತ್ ವೊಡುನ್ ಫೆತ್ಲೊ
ಸವ್ಯಾಸ್ ಮ್ಹಜ್ಯಾ ಗಳ್ಯಾಕ್ ಘಾಲೊ

ಉದಕ್ ಆಸ್ಲೆಂ ವ್ಹಡ್ಲ್ಯಾ ಮಾಂಡ್ಯಾಂತ್
ಹಸ್ತಿನ್ ಫೆತ್ಲೆಂ ಆಪ್ಲೆ ಸೊಂಡ್ಯೆಂತ್
ಪುಸುಕ್ ಕರುನ್ ಶೆಣಯ್ಲೆಂ
ಆಮ್ಮಾಂ ಉದ್ಯಾಂತ್ ನಾಣಯ್ಲೆಂ.

ವೊಡಾರೂಕ್



ಘರಾ ಮುಕಾರ್ ಆಸಾ ಏಕ್
ವ್ಹಡ್ಲೊ ವ್ಹಡ್ಲೊ ರೂಕ್
ವ್ಹಡ್ಲೊ ವ್ಹಡ್ಲೊ ರುಕಾಕ್ ತಾಕಾ
ಮ್ಹಣ್ತಾತ್ ವೊಡಾರೂಕ್

ವ್ಹಡ್ಲೊ ವ್ಹಡ್ಲೊ ರುಕಾ ಫಾಂಟ್ಯಾರ್
ಉಮ್ಹೊಳ್ ಘೆತಾತ್ ಪಾಳಾಂ
ಉಮ್ಹೊಳ್ ಘೆಂವ್ಚಿ ಪಾಳಾಂ ಧರುನ್
ಖೆಲ್ತಾಂವ್ ರುಕಾ ಮುಳಾ

ಪಾಳಾಂ ತಾಚೆ ಮೆಳಯ್ತಾಂವ್
ಪಾಳ್ಣೆಂ ಆಮಿ ಧಲಯ್ತಾಂವ್
ಖೆಲೊನ್ ಖೆಲೊನ್ ಪುರೊ ಜಾತಚ್
ಸಾವೈಕ್ ಬಸೊನ್ ಉಲಯ್ತಾಂವ್

ಬಾಬು ಕಿತೆಂ ಪಳಿತಾ



ಬಾಬು ಬಾಬು ರಾತ್ತ್ಯಾ ವೆಳಾ
ಮೊಳ್ಳಾರ್ ಪಳಿತೆ ಬಸ್ತಾಯ್
ಎಕ್ ಎಕ್‌ಚ್ ತಾರಾಕ್ ಪಳೆವ್ನ್
ಕಿತ್ಯಾರ್‌ರೆ ತುಂ ಹಾಸ್ತಾಯ್

ಬಾಬು ಮ್ಹಣ್ತಾ ಚಂದ್‌ಮಾಮ್
ತಾರಾಂಸಂಗಿಂ ಖೆಳ್ತಾ
ಕೆನ್ನಾಂ ಕೆನ್ನಾಂ ಫಟಕ್ ಕರುನ್
ಮೊಡಾ ಇಡ್ಯಾರ್ ಪೊಳ್ತಾ.

ದಾಕ್ಷಿಣಿ ಗಿರ್ದೊಜಿ



ದಾಕ್ಷಿಣಿ ಗಿರ್ದೊಜಿ
ವಾಡ್ಕುಳ್ಳಾ ಆಂಗಾಚಿ
ದಿಸಾಕ್ ಗಾಂವ್ ಭೊಂವ್ತಾಲಿ
ರಾತಿಕ್ ಆಮ್ಗರ್ ರಾವ್ತಾಲಿ

ಬಾಬು ತವಳ್ ಯೆತಾಲೊ
ಬೊಬೊ ತಿಕಾ ದಿತಾಲೊ
ಬೊಬೊ ಸದಾಂ ಖಾತಾಲಿ
ಮಿಶೇನ್ ಉಬೊನ್ ವೆತಾಲಿ

ಗುರ್ಯ್ ಗುರ್ಯ್ ಗಿರ್ದೊಜಿ
ಬುರ್ಯ್ ಕರುನ್ ಯೆತಾಲಿ
ಬಾಬುನ್ ದಿಲ್ಲೊ ಬೊಬೊ ಖಾವುನ್
ಪರ್ಯ್ ಉಬೊನ್ ವೆತಾಲಿ.

ಪಣಸ್ ವಿಕ್ಲೊ



ಆಮ್ಮಾ ಘರಾ ಮುಕ್ಲೊ
ಪಣಸ್ ಏಕ್ ಪಿಕ್ಲೊ
ಸಗ್ಗಾನ್ ಘಮ್ ಘಮ್ ಸುಟ್ಲೊ
ದಾಟ್ಟುನ್ ಕಾಡುನ್ ಹಾಡ್ಲೊ

ಬಾಬಾನ್ ಮ್ಹಜ್ಯಾ ಹಾಡ್ಲೊ
ಆದಾಳೊ ಏಕ್ ಭಿತರ್ಲೊ
ದಾಟ್ಟುನ್ ತಾಚೆರ್ ದವರ್ನ್
ಪಿಕ್ಲೊ ಪಣಸ್ ಕಾತರ್ಲೊ

ಹಾಂವೆಂ ರುಚೀನ್ ಖಿಲೆ
ರಾಸ್ ರಾಸ್ ಘರೆ
ರೊಸಾಳ್ ಮಾಸಾಳ್ ಘರೆ
ಗೋಡ್ ಗೋಡ್ ಘರೆ

ತುಳುಕ್ ಪುಳುಕ್ ತಾಕ್

ತುಳುಕ್ ಪುಳುಕ್ ತುಳುಕ್ ಪುಳುಕ್
ತಾಕ್ ಬಾಳಿಗೆ ಮಾಮ್ಮಿ
ತುಳುಕ್ ಪುಳುಕ್ ಆವಾಜ್ ರಿತ್ಯಾಕ್
ಸಾಂಗ್ಚಾತ್ ಮ್ಹಾರಾ ತುಮಿ?

ಮುದೊ ಮುದೊ ಮುದೊ ಜಾವ್ನ್
ಪೊಂದ್ವೊನ್ ಯೆತಾ ಲೊಣೆ
ತಾಕ್ ಲೊಣೆ ವಿಂಗಡ್ ಕಶಿ
ಸಾಂಗ್ಚಾತ್ ಮ್ಹಾರಾ ಕೊಣೆ



ವನ್ನಿ



ಗಾಯ್ ರಾವ್ತಾ ಗೊಟ್ಕಾಂತ್
ವಾಗ್ ರಾವ್ತಾ ಮಾಟ್ಕಾಂತ್
ಉಂದಿರ್ ರಾವ್ತಾ ಬಿಳಾಂತ್
ಮಾಂಕೊಡ್ ರಾವ್ತಾ ಮೊಳ್ಯಾಂತ್

ಕಾಂಚೆಕಾರ್ ವಾಶ್ಯಾಂತ್
ಭಿಕುಣ್ ಆಸಾ ಉಶ್ಯಾಂತ್
ಚಾನಿಬಾಯ್ ಮಾಡಾರ್
ಕೊಂಬೊ ಉಬೊ ಗುಡಾರ್

ಮಾಮ್ ರಾವ್ತಾ ಶ್ಲೆರಾಂತ್
ಆಮಿ ರಾವ್ತಾಂವ್ ಘರಾಂತ್

ಹಾಂಸಾಬಾಯ್-ಬದ್ಯಾಬಾಯ್

ಹಾಂಸಾಬಾಯ್ ಹಾಂಸಾಬಾಯ್
ಹಾಸನಾಕಾಗಿ
ಸಕಾಳ್ ಸಾಂಜೆರ್ ತಳ್ಳಾತಡಿರ್
ಬಸನಾಕಾಗಿ

ಧವ್ಯಾ ಧವ್ಯಾ ಹಾಂಸಾಬಾಯ್
ಲಾಂಬ್ ತುಜಿ ಗೊಮ್ಮಿ
ದಾಟೊ ಮೊಟೊ ಜೀವ್ ತುಕಾ
ದಾರ್ಚಿ ಕಶಿ ಶಿಮ್ಮಿ
ಬದ್ಯಾಬಾಯ್ ಬದ್ಯಾಬಾಯ್
ಉದ್ಯಾಕ್ ಉಡ್ಗೆ
ಉದ್ಯಾಂತ್ಲಿ ಶೆತ್ಕಾಂ ಸಗ್ಳಿಂ
ಪಾಗುನ್ ಹಾಡ್ಗೆ

ಧವ್ಯಾ ಧವ್ಯಾ ಬದ್ಯಾಬಾಯ್
ಉದ್ಯಾಂತ್ ಉಪೈತಾಯ್
ಆಪ್ತುಂಕ್ ತುಕಾ ಲಾಗಿಂ ಗೆಲ್ಯಾರ್
ಕಿತ್ಯಾಕ್ ಲಜಿತಾಯ್?



ಮಾಣ್ಕಲ್ಯಾಂನೊ ಯೆಯಾ



ಮಾಣ್ಕಲ್ಯಾಂನೊ ಧಾಂವೊನ್ ಯೆಯಾ
ದೊಂಗೊರ್ ಚಡುಯಾಂ
ಶೆಣ್ಕುಟಾಂನಿ ಮುಣ್ಕುಟೆ
ವಾವೊನ್ ಹಾಡುಯಾಂ

ನ್ಹಾಣ್ಯೆಲಾಗಿಂ ತೆಂಡ್ಲೆಪಂದಾ
ಹಾಡುನ್ ದಾಳುಯಾಂ
ಕುಡ್ಲಿಂಬರ್ ತೆಂಡ್ಲಿಂ ಕಾಡುನ್
ಘರಾ ವ್ಹರುಯಾಂ

ಹಾಂವ್ ಪಪ್ಪಾ ಮಾಮ್ಮಿ

ಹಾಂವ್ ಪಪ್ಪಾ ಮಾಮ್ಮಿ
ತೆಗಾಂ ಘರಾಂತ್ ಆಮಿ

ಪಪ್ಪಾ ಮ್ಹಜೊ ಇಜ್ಜೆರ್
ಮಾಮ್ಮಿ ಮ್ಹಜಿ ಲೋಯರ್
ಹಾಂವ್ ಅಜೂನ್ ಉಲೊಂಕ್ ಶಿಕ್ಲೊ
ತರೊ ತರೊ ಪೋರ್

ಪಪ್ಪಾ ಬಾಜಾರ್ ಹಾಡ್ತಾ
ಮಾಮ್ಮಿ ರಾಂದುನ್ ವಾಡ್ತಾ
ಹಾಂವ್ ಅಜೂನ್ ಚಲೊಂಕ್ ಶಿಕ್ತಾಂ
ಚಲ್ತಾಂ ಚಲ್ತಾಂ ಪಡ್ತಾಂ.



ಸಿಕ್ಕರ ಮಾವಿ



ಸಿಕ್ಕರ ಮಾವಿ ಸಿಕ್ಕರ ಮಾವಿ
ಆಮ್ಗರ್ ಕೆನ್ನಾಂ ಯೆಶಿ
ಬಾಕ್ಲೊ ನೆವ್ರೊ ಬಾವ್ಲೊ ಖೆಳ್ಳೊ
ಕೆನ್ನಾಂ ಹಾಡುನ್ ದಿಶಿ

ಆಪ್ರಾಪ್ ತರಿ ಆಮ್ಗರ್ ಯೆತಾಯ್
ಎಕ್‌ಚ್ ಪಾಪೊ ನ್ಹೆಸ್ತಾಯ್
ಲುಕು ಲುಕು ಹಾಸೊ ತೊಂಡಾರ್
ಕಿತ್ತಿ ಬರಿ ದಿಸ್ತಾಯ್

ಮಾಂಡ್ಯೆರ್ ತುಜ್ಯಾ ಬಸವ್ನ್ ಮ್ಹಾಕಾ
ಸಾಂಗ್ತಾಯ್ ಬರೊ ಕಾಣ್‌ಯೊ
ಜೆಜು ಮರಿ ಜುಜೆ ಮ್ಹಣೊನ್
ಮೆಜ್ತಾಯ್ ಕೊಂತಾ ಮಣ್‌ಯೊ

ಉದ್ಯಾಂತ್ಯಾ ಬುಳ್ಳುಳ್ಳಾ

ಉದ್ಯಾಂತ್ಯಾ ಬುಳ್ಳುಳ್ಳಾ
ಬುಳ್ ಬುಳ್ ಬುಳ್
ಗೋಲ್ ಗೋಲ್ ಪುಲೋನ್ ಯೆತಾಯ್
ಪುಲ್ ಪುಲ್ ಪುಲ್

ಬಾಬು ಜಿನ್ನಾಂ ಲಾಗಿಂ ಯೆತಾ
ಲೋವ್ ಲೋವ್ ಲೋವ್
ಸಟ್ವ್ ಕರುನ್ ಪುಟಾನಾಕಾ
ಫಟ್ ಫಟ್ ಫಟ್



ರೂಪ್



ತಾಂಬ್ಲಿ ತಾಂಬ್ಲಿ ಲಾಂಬ್ಲಿ ಮಿರ್ಸಾಂಗ್
ನಿಸ್ಸಾರ್ ದಿತಾ ತಿರ್ಪಾಣ್
ಚೆಂಚೆ ಬೋಟ್ ವೊಂಟಿಸೊಲ್
ಖೆಲ್ಯಾರ್ ಕಳ್ತಾ ಆಮ್ಪಾಣ್

ಕಾರಾತ್ಯಾಚ್ಯಾ ನಿಸ್ಪಾಂತ್ ಆಸ್ತಾ
ಕೊಡು ಕೊಡು ಕೊಡ್ಪಾಣ್
ಕಾಂರ್ಬಾಂ ಸುರ್ಬಾಂ ಕಣೆರಾಂಚಿ
ಬರಿ ಲಾಗ್ತಾ ಗೊಡ್ಪಾಣ್

ಶಿಶುವಾಣಿ

ಸಕಾಳಿಂಚೆಂ ವೆಳಾರ್ ಉಟೊನ್
ದಾಂತ್ ಘಾಸಿಜೆ
ದಾಂತ್ ಘಾಸುನ್ ನಶ್ಚೊ ಕರುನ್
ಶಿಕೊಂಕ್ ಬಸಜೆ

ಶಿಕೊನ್ ಜಾತಚ್ ಘರಾಂತುಲೊ
ಕೋಯ್ ಕಾಡಿಜೆ
ಕೋಯ್ ಕಾಡುನ್ ಚತ್ರಾಯೆನ್
ಭಾಯ್ ಉಡಯ್ಜೆ

ಕೋಯ್ ಕಾಡ್ತಚ್ ವೆಗಿಂ ವೆಗಿಂ
ನ್ಹಿಸಣ್ ನ್ಹಿಸಜೆ
ಪೊತೆಂ ಘೆವ್ನ್ ಭುತಿ ಬಾಂದುನ್
ಶಾಳಿಕ್ ವಚಜೆ



ಬಾಲ್ಮಿಂತ್ ಬಸಯ್ಗೆ



ಬಾಲ್ಮಿಂತ್ ಬಸಯ್ಗೆ ಮಾಂಯ್
ಬಾಲ್ಮಿಂತ್ ಬಸಯ್ಗೆ
ಬಾಲ್ಮಿಭರ್ ಉದಕ್ ಭರುನ್
ಆಮ್ಕಾಂ ನಾಣಯ್ಗೆ

ಎಕಾಮೆಕಾ ಉದಕ್ ಉಸ್ಪುನ್
ಖಿಳ್ಚಾಕ್ ಆಮ್ಕಾಂ ಸೊಡ್
ದೊಳಿ ಧಾಂಪುನ್ ಸಾಸ್ಪುನ್ ಸಾಸ್ಪುನ್
ಉದಕ್ ಬಡಂವ್ಕ್ ಸೊಡ್

ಕದಲಾಂ

ಆಮ್ಗೆರ್ ಹಾಡ್ಲ್ಯಾಂತ್ ಕದಲಾಂ
ಧವಿಂ ಧವಿಂ ಧವಿಂ
ಧವಿಂ ಧವಿಂ ಕದಲಾಂ ತಿಂ
ನವಿಂ ನವಿಂ ನವಿಂ

ಬಾಬು ತಾಂಚೆರ್ ಬಸೊನ್ ಆಸಾತ್
ಸೂಟ್, ಬೂಟ್ ಫಾಲುನ್
ದೊಗಾಯಿ ವ್ಹಡ್ಲ್ಯಾನ್ ಪದಾಂ ಮ್ಹಣ್ತಾತ್
ಹಾತ್ ಪಾಂಯ್ ಹಾಲವ್ನ್



ಆಂಬೆ



ಆದ್ಲ್ಯಾ ವರ್ಸಾ ಆಮ್ಚ್ಯಾ ರುಕಾರ್
ರಾಸ್ ರಾಸ್ ಆಂಬೆ
ಆಂಬೆ ಖಾವ್ನ್ ಖುಶಿ ಜಾವ್ನ್
ಮ್ಹಣ್ತಾಲೊಂ ಹಾಂವ್ ಸೂಂಬೆ

ಆವ್ರುಂ ಕಶೆಂ ತ್ಯಾಚ್ ರುಕಾರ್
ಥೊಡೆಚ್ ಆಂಬೆ ಜಾಲೆ
ರಾಸ್ ರಾಸ್ ಜಾಂವ್ಚೆ ಆಂಬೆ
ಕೊಣೆ ಖಾಲಿ ಕೆಲೆ?

ಪೊರ್ತಿ ದುಮ್ಗಾನ್ ಖಬ್ರೆವಿಣೆ
ಫಾತೊರ್ ತಾಕಾ ಉಡಯ್ಲೆ?
ಆಂಬೆ ಪಿಕೊನ್ ಪಡ್ಚ್ಯಾ ಪುಡೆಂಚ್
ತರ್ಲೆ ತರ್ಲೆಚ್ ಝುಡಯ್ಲೆ?

ಗುಟಾನ್ ರುಕಾಕ್ ಚಡ್ತಾಂ ಚಡ್ತಾಂ
ಫಾಂಟೆ ತಾಚೆ ಮೊಡ್ಲೆ?
ದೆಕುನ್ ಜಾಯ್ಚೆ ಆಂಬೆ ಬಾವೊನ್
ಸಕ್ಲ್ಯಾ ಧರ್ಲಿರ್ ಪಡ್ಲೆ

ಸಾಳ್ವಾ ಪುಲಾ

ಸಾಳ್ವಾಪುಲಾ ಸಾಳ್ವಾಪುಲಾ
ಆಸಾಯ್ ಕಿತ್ಯಾಕ್ ತಳ್ಳಾಂತ್
ರಾತ್‌ದೀಸ್ ಉಪೈವ್ನ್ ಆಸಾಯ್
ಉಬಿರಾಂತ್ಲ್ಯಾ ಮ್ಹೆಳ್ಳಾಂತ್

ಪಾಚ್ಚೆ ಪಾಚ್ಚೆ ಖೊಲೆ ತುಕಾ
ತೊಡ್ವಾಭಾಶೆನ್ ರೂಂದ್
ತಾಂಬ್ಡಿಂ ತಾಂಬ್ಡಿಂ ಪುಲಾಂ ತುಕಾ
ಪರ್ಮಳ್ ಕಾಂಯ್ ಸುಗಂದ್

ತಳ್ಳಾತಡಿಕ್ ಯೇಗೊ ಪುಲಾ
ತುಕಾಚ್ ರಾಕೊನ್ ರಾವ್ಲಾಂ
ಬೊಲ್ಲಿ ಪಾಡಿ ಖಾಂವ್ಚೆನಾಗೊ
ತೆಂ ಆಜ್ ಗುಡ್ಯಾಕ್ ಧಾಂವ್ಲಾಂ



ಆಕಯ್



ಕೆನ್ನಾಂ ಕೆನ್ನಾಂ ಆಮ್ಗೆರ್ ಯೆಂವ್ಚೆ
ಮೊಗಾಳ್ ಮ್ಹಜೆ ಆಕಯ್
ಆಡ್ಕುಲೊಗೊ ಬುಡ್ಕುಲೊ
ಪದ್ ಮ್ಹಾಕಾ ಶಿಕಯ್

ಕೆನ್ನಾಂ ಕೆನ್ನಾಂ ಆಮ್ಗೆರ್ ಯೆಂವ್ಚೆ
ಮೊಗಾಳ್ ಮ್ಹಜೆ ಆಕಯ್
ಬುಕಾರ್ ಮ್ಹಜ್ಯಾ ರಂಗ್‌ರಂಗಾಳ್
ಪಿಂತುರ್ ಸೊಡವ್ನ್ ದಾಕಯ್

ಕೆನ್ನಾಂ ಕೆನ್ನಾಂ ಆಮ್ಗೆರ್ ಯೆಂವ್ಚೆ
ಮೊಗಾಳ್ ಮ್ಹಜೆ ಆಕಯ್
ಟೆವಿರ್ ಯೆಂವ್ಚ್ಯಾ ಬೆಬಿಬಾಶೆನ್
ನಾಚ್ ನಾಚೊಂಕ್ ಶಿಕಯ್

ಶೆಯೊ ಕರಗೇ

ಶೆಯೊ ಕರಗೇ ಶೆಯೊ ಕರ
ಮಾಮ್ನಿ ಆಜ್ ಶೆಯೊ ಕರ

ಬಾಜಾರಾಂತ್ ತಾಂದುಳ್ ಆಸಾ
ಪಪ್ಪಾ ಫೆವುನ್ ದೀತ್‌ಗೆ
ಸೆಜಾರಾಗೆರ್ ಶೆವ್ನೊ ಆಸಾ
ದಾಟ್ಟು ಹಾಡುನ್ ಯೇತ್‌ಗೆ

ಮಾಮ್ ಆಜ್‌ಚ್ ಆಮ್ಗೆರ್ ಆಯ್ಲಾ
ವಾನಾರ್ ತಾಂದುಳ್ ವಾಟಲೊ
ಸಾವ್ವಾರುಕಾರ್ ಖೊಲೆ ಆಸಾತ್
ದಾಟ್ಟು ಚಡೊನ್ ಕಾಡ್ತಲೊ

ಮಾವ್ನಿ ಪೀಟ್ ಖೊಲ್ಯಾಂತ್ ಭರುನ್
ಪಾತೊಳ್ಳೊಗೆ ಮಾಂಡ್ತೆಲಿ
ರಾಂದ್ಲೆರ್ ಲಾಂಕ್ಡಾ ಉಜೊ ಕರುನ್
ತೊಂದ್ರಾಂತ್ ತಿಚ್ ಭರ್ತಲಿ

ಪಾತೊಳ್ಳೊಗೆ ಉಕಡ್ತಚ್
ತೊಂದ್ರಾಥಾವುನ್ ಕಾಡ್ಚೊ
ಖೊಲೆ ತಾಂತ್ಲೆ ಮೆಕ್ಲೆ ಕರುನ್
ಶೆವ್ನ್ಯಾ ದೊಳ್ಳ್ಯಾಂತ್ ಭರ್ಚೊ

ಶೆವ್ನ್ಯಾ ಹಾತ್ ಹಾಲವ್ನ್ ಆಮಿ
ಬಳಾನ್ ಹಾಲವ್ನ್ ರಾಂವ್ಚೆಂ
ರಾಶಿನ್ ಗಳ್ಳೊ ಶೆಯೊ ಕಾಡುನ್
ಮಿಶೇನ್ ಮಜೆನ್ ಖಾಂವ್ಚೆಂ



ಖುಶಾಲ್ ಬಾಬುಲೊ



ಖುಶಾಲ್ ಬಾಬುಲೊ ಮ್ಹಜೊ
ಹುಶಾರ್ ಬಾಬುಲೊ
ಕಿತೆಂ ಖಾತಲೊ?
ಬೆಣಸ್ ಖಾತಲೊ ಕಾಂಯ್
ಪೊಣಸ್ ಖಾತಲೊ?
ಬೆಣಸ್ ಲ್ಹಾನ್ ಲ್ಹಾನ್
ಪೊಣಸ್ ವ್ಹಡ್ ವ್ಹಡ್
ದೊನ್ಯೊ ಗೋಡ್ ಗೋಡ್
ಖುಶಾಲ್ ಬಾಬುಲೊ ಮ್ಹಜೊ
ಹುಶಾರ್ ಬಾಬುಲೊ
ದೊನ್ಯೊ ಖಾತಲೊ

ಖುಶಾಲ್ ಬಾಬುಲೆಂ ಮ್ಹಜೆಂ
ಹುಶಾರ್ ಬಾಬುಲೆಂ
ಕಿತೆಂ ಖಾತಲೆಂ?
ಚಿರು ಖಾತಲೆಂ ಕಾಂಯ್
ದಾಕೊ ಖಾತಲೆಂ?
ಚಿರು ರಾಸ್ ರಾಸ್
ದಾಕೊ ಫೊಸ್ ಫೊಸ್
ದೊನ್ಯೊ ರೂಚ್ ರೂಚ್
ಖುಶಾಲ್ ಬಾಬುಲೆಂ ಮ್ಹಜೆಂ
ಹುಶಾರ್ ಬಾಬುಲೆಂ
ದೊನ್ಯೊ ಖಾತಲೆಂ

ಪುಗ್ಗೊ

ಆಯ್ತಾರಾ ದೀಸ್ ಸಾಂತೆ ಧಾವುನ್
ದಾಟ್ಟುನ್ ಪುಗ್ಗೊ ಹಾಡ್ಲೊ
ಪುಂಕುನ್ ಪುಂಕುನ್ ಪುಂಕುನ್ ಪುಂಕುನ್
ಹಾಂವೆಂ ಕೆಲೊ ವ್ಹಡ್ಲೊ

ರಂಗ್‌ರಂಗೀನ್ ಪುಗ್ಗೊ ಮ್ಹಜೊ
ವಯ್ರ್ ವಯ್ರ್ ಉಬ್ಲೊ
ಘರಾಮುಕ್ಲ್ಯಾ ಆಂಬ್ಯಾರುಕಾರ್
ಸೊಬಿತ್ ಕರುನ್ ಸೊಬ್ಲೊ

ದಾಟ್ಟುನ್ ಮ್ಹಜ್ಯಾ ತೆಂಕ್ಡಿ ಹಾಡುನ್
ಹಳೊ ತಾಕಾ ಕುಟ್ಟಿಲೊ
ದಾಕ್ಲ್ಯಾ ಟೊಮಿನ್ ತಾಚೆರ್ ಉಡೊನ್
ಫಟಲ್ ಕರುನ್ ಪುಟಯ್ಲೊ



ಆಮ್ಮಾ ಘರೈ ಕೊಂಬೊ



ಆಮ್ಮಾ ಘರೈ ಕೊಂಬೊ
ಗುಡ್ಯಾರ್ ಫಾಂತ್ಯಾರ್ ಉಬೊ
ಶೆಂಕಾರೆಂ ಫಾಲುನ್ ಸೊಬೊನ್
ಮಾರ್ತಾ ಸದಾಂ ಬೊಬೊ

ಕೊಕೊರೆ ಕೊಕೊ
ಕೊಕೊರೆ ಕೊಕೊ
ಸಾದ್ ಫಾಲುನ್ ತೊ
ಕೊಕೊರೆ ಕೊಕೊ
ಕೊಕೊರೆ ಕೊಕೊ
ನಾದ್ ಉಟವ್ನ್ ತೊ

ರುಂಝಿ ಫಳಾ

ರುಂಝಿ ಫಳಾ ರುಂಝಿ ಫಳಾ
ಕಿತೆಂ ತುಜೊ ವೇಸ್
ಕಾತರ್ಲಾರ್ ತುಜೆಭಿತರ್
ರಾಸ್ ರಾಸ್ ಕೇಸ್

ವ್ಹಡ್ಲ್ಯಾ ರುಕಾರ್ ದಾಕ್ಟೊ ಜೀವ್
ಗೋಲ್ ಗೋಲ್ ಆಂಗ್
ರುಕಾರ್ ಆಸ್ಲ್ಯಾ ಖೊಲ್ಯಾಂಭಾಶೆನ್
ಪಾಜ್ವೊ ತುಜೊ ರಂಗ್

ಲ್ಹಾನ್ ಆನಿ ಪಾಜ್ವೆಂ ತರೀ
ಖಾಂವ್ಚ್ಯಾಕ್ ಗೋಡ್ ಗೋಡ್
ಯೆಂವ್ಚ್ಯಾ ವರ್ಸಾ ದುದ್ಯಾಭಾಶೆನ್
ಜಾಗಾ ವ್ಹಡ್ ವ್ಹಡ್



ಪಾವ್ನ ಜಾವ್ನ ಪಡ್ಲೆಂ



ಸುರ್ಯಾ ಧಾವೆಕ್ ಸಗ್ಳೆಂ ಉದಕ್
ಗುಪಿತ್ ಗುಪಿತ್ ರಡ್ಲೆಂ
ಧಾವ್ ತಿಚಿ ಚಡೊನ್ ವೆತಾಂ
ಇಲ್ಲಿಂ ಇಲ್ಲಿಂಚ್ ಕಡ್ಲೆಂ

ಕಡ್ಲೆಂ ಆನಿ ಚಡ್ಲೆಂ ಆಕಾಸ್
ತಾರಾಂಮದೆಂ ಚಮ್ಕಲೆಂ
ಸುರ್ಯಾಧಾವೆಕ್ ಅಡ್ಕಳ್ ಹಾಡುಂಕ್
ಮೋಡ್ ಜಾವುನ್ ಬದಲೆಂ.

ಮೊಡಾನ್ ಮೊಡಾಕ್ ಆಪ್ಣೊನ್ ದಪ್ಪೊನ್
ರುಗ್ಲಣ್ಯಾಕ್ ಆಪಯ್ಲೆಂ
ಸಗ್ಳೆಂ ಆಕಾಸ್ ಧರ್ತಿಪಾಸುನ್
ಗಡ್ಗಡ್ಯಾನ್ ಕಾಂಪಯ್ಲೆಂ

ರುಕಾಫಾಂಟಿ ಹಾಲಿಂವ್ಕಲಾಗ್ಲೆ

ಥಂಡ್ ಥಂಡ್ ವಾರೆಂ ವ್ಹಾಳ್ಳೆಂ
ವಾರ್ಯಾ ವಾಳ್ಯಾಕ್ ಚಿವಾಳ್ಳೆಂ ಮೋಡ್
ಸಕ್ಲಾ ಗಳೊನ್ ಪಡ್ಲೆಂ

ಪಟ್ ಪಟ್ ಪಟ್ ಕರುನ್
ಪಾವ್ನ್ ಜಾವುನ್ ಪಡ್ಲೆಂ
ಪಟ್ ಪಟ್ ಪಟ್ ಕರುನ್
ಪಾವ್ನ್ ಜಾವುನ್ ಪಡ್ಲೆಂ

ಪಣ್ಣೆ ಮಾಂಯ್

ದಾಂಡೊ ಧರ್ಣಿಕ್ ತೆಂಕುನ್ ತೆಂಕುನ್
ಪಾಟ್ ಬಾಗವ್ನ್ ಲಕುನ್ ಲಕುನ್
ಯೆತಾ ಪಣ್ಣೆಮಾಂಯ್
ವ್ಹಡ್ಲಿಮಾಂಯ್ಚಿ ಮಾಂಯ್

ಪಾನ್ ತೊಂಡಾಂತ್ ಚಾಬುನ್ ಚಾಬುನ್
ಸವ್ಯಾಸ್ ಪಾವ್ಲಾಂ ಘಾಲುನ್ ಘಾಲುನ್
ಯೆತಾ ಪಣ್ಣೆಮಾಂಯ್
ವ್ಹಡ್ಲಿಮಾಂಯ್ಚಿ ಮಾಂಯ್

ಪೆಂಕ್ಚಾಕ್ ಚಿರಿ ಖೊವುನ್ ಖೊವುನ್
ಚಿರ್ಯೆಂತ್ ಚಾಕ್ಲೊ ಘೆವುನ್ ಘೆವುನ್
ಯೆತಾ ಪಣ್ಣೆಮಾಂಯ್
ವ್ಹಡ್ಲಿಮಾಂಯ್ಚಿ ಮಾಂಯ್



ಮಾಮ್ಮಿ ಪಳೆ ತಾರಾಂ



ಮಾಮ್ಮಿ ಪಳೆ ಮಾಮ್ಮಿ ಪಳೆ
ಮೊಳ್ಬಾರ್ ಆಯ್ಲ್ಯಾಂತ್ ತಾರಾಂ
ದಾಟ್ಟು ಮ್ಹಣ್ತಾ ಸರ್ವ್ ತಿಂ ತಾರಾಂ
ಚಂದ್ರಾಚಿಂ ಖಿಯ್ ಪೊರಾಂ

ಲುಕ್ ಲುಕೀತ್ ಪೊರಾಂ ಚಂದ್ರಾಕ್
ಕಿತ್ಯಾಕ್ ನಾಂತ್ಗೆ ಸುರ್ಯಾಕ್
ದಾಟ್ಟು ಮ್ಹಣ್ತಾ ಸುರ್ಯಾ ಪೊರಾಂ
ಖಿಳೊಂಕ್ ವೆತಾತ್ ದರ್ಯಾಕ್

ಘೊಡೆ ಪಾವ್ಚಿಂ ಚಂದ್ರ್ ಕಿತ್ಯಾಕ್
ಕುಪಾಂ ಪಾಟ್ಲಾನ್ ಲಿಪ್ತಾ
ದಾಟ್ಟು ಮ್ಹಣ್ತಾ ಚಂದ್ರ್ ತಾರಾಂ
ಆಪಾಲಿಪಾ ಖಿಳ್ತಾತ್

ಭುರ್ಗ್ಯಾಂಚೊ ದೀಸ್

ನವೆಂಬ್ರಾಚಿ ಚವ್ದಾ ತಾರೀಕ್
ಆಯ್ಲಿಮುರೆ ಆಜ್
ಬಾಬಾ ನೆಹರುಚೊ
ಆಜ್‌ರೆ ಜಲ್ಮಾದೀಸ್

ಭಾರತ್ ಮಾತೆಚೊ ತೊ
ಪಯ್ಲೊ ಪ್ರದಾನಿ
ತಾಚ್ಯಾ ಕಾಳಾರ್ ಮಜಾ ಕೆಲಿ
ಭುರ್ಗ್ಯಾಂ ಬಾಳಾಂನಿ

ತಾಚೊ ದೀಸ್‌ಚ್ ಆಮ್ಚೊ ದೀಸ್
ಸರ್ವ್ ಭುರ್ಗ್ಯಾಂಚೊ
ತಾಚೆ ಭಾಶೆನ್ ಮೋಗ್ ಕರ್ಚ್ಯಾಕ್
ಭಾರತ್ ಮಾತೆಚೊ



ಹಲೋ ಮುಯಾಂನೊ



ಹಲೋ ಹಲೋ ಮುಯಾಂನೊ
ಖಿಂಯ್ಸರ್ ತುಮ್ಮಿ ಸವಾರಿ
ಸಗ್ಳಾಂಪರಸ್ ಬೋವ್ ಲ್ಹಾನ್
ತುಮಿ ಆಮ್ಚಾ ಗಾಂವಾರಿ

ಗೋಡ್ ಆನಿ ಸಾಕರ್ ಸೊದುಂಕ್
ತುಮ್ಮಾಂ ಕೊಣೆ ಶಿಕಯ್ಲೆಂ
ಪಾಂಯಾಕ್ ಮ್ಹಜ್ಯಾ ಚಾಬೊನ್ ಕಿತ್ಯಾಕ್
ಮ್ಹಾಕಾ ತುಮಿ ದುಕಯ್ಲೆಂ?

ತುಮ್ಮೆಮದೆಂ ವ್ಹಡ್ಲಿಮೂಯ್
ತಿಚ್‌ಗಿ ತುಮ್ಮಿ ಆವಯ್
ಸಾಲಾನ್ ಸದಾಂ ಭಂವ್ಡಿ ಮಾರ್ಚಿ
ಕಿತ್ಲಿ ಬರಿ ಸವಯ್

ರಾಕ್ತ ಚೆಂಡೆಮೂಮು

ಆಕಾಸಾಚೆರ್ ಪ್ರಕಾಸಾನ್
ಹಾಸೊನ್ ಆಸಾಯ್ ಮಾಮಾ
ತಾಕಾಂತ್ಲೆ ಲೊಣ್‌ಯೆಭಾಶೆನ್
ಉಪೆವ್ನ್ ಆಸಾಯ್ ಮಾಮಾ

ಬಾಂಯ್‌ಲ್ಯಾ ಉದ್ಯಾಂತ್ ಪಾಸುನ್
ಬುಡೊನ್ ಆಸಾಯ್ ಮಾಮಾ
ನೆಕೆತ್ಯಾಂನಿ ಮೊಡಾಂಮದೆಂ
ಉಡೊನ್ ಆಸಾಯ್ ಮಾಮಾ

ಸದಾಂ ರಾತಿಂ ಆಂಗ್ಲಾಂತ್ ರಾವುನ್
ರಾಕ್ತಾಂ ತುಜ್ಯಾ ಯೆಣ್ಯಾಕ್
ಸೊಮ್ಯಾ ದೆವಾಕ್ ಅರ್ಗಾಂ ದಿತಾಂ
ಅಪೂರ್ವ್ ತುಜ್ಯಾ ದೆಣ್ಯಾಕ್



ಜೊ ಜೊ ಜೊಪಾಳೊ



ಜೊ ಜೊ ಜೊಪಾಳೊ
ದಾಟ್ಟುನ್ ಆಂಗ್ಲಾಂತ್ ಬಾಂದ್ಲೊ
ಬಾಬುಕ್ ತಾಂತುಂ ಬಸಯ್ಲೊ
ಹಾಲವ್ನ್ ಹಾಲವ್ನ್ ಖೆಳಯ್ಲೊ
ಬಾಬು ಬರೊಚ್ ಧಲ್ಲೊ
ದಾಟ್ಟುಕ್ ಉಮೊ ದಿಲೊ

ಶಿಣಾನಾಕಾ ಬಾಬುಲ್ಯಾ

ದಾಕ್ಖ್ಯಾ ಮ್ಹಜ್ಯಾ ಬಾಬುಲ್ಯಾ

ಶಿಣಾನಾಕಾರಿ

ಜೇಂವ್ಕ್ ನಾಕಾ, ಖಾಂವ್ಕ್ ನಾಕಾ

ಮ್ಹಣಾನಾಕಾರಿ

ಪಾಪ್ಪಾ ತುಜೊ ಪೆಪ್ಪಿ ಗೆಲಾ

ವೆಗಿಂ ಯೆತಲೊ

ಪಾಪೊ ಪೆಪ್ಪೆ ಪಿಪ್ಪೀ ಡೊಲಿಕ್

ಹಾಡುನ್ ದಿತಲೊ

ದಾಟ್ಟು ತುಜೊ ಶಾಳಿಕ್ ಗೆಲಾ

ಧಾಂವುನ್ ಯೆತಲೊ

ಸೊಭಿತ್ ಸೊಭಿತ್ ಪಿಂತುರಾಂ


ಸೊಡವ್ನ್ ದಿತಲೊ.

ವ್ಹಡ್ಲಿಮಾಂಯ್ ಮಿಸಾಕ್ ಗೆಲ್ಯಾ

ಆತ್ಮಾಂ ಯೆತೆಲಿ

ಆಡ್ಕುಲೊಗೊ ಬುಡ್ಕುಲೊ

ಶಿರವ್ನ್ ದಿತೆಲಿ



ಡೊಂಕಾಬಾಯ್



ಡೊಂಕಾಬಾಯ್ ಡೊಂಕಾಬಾಯ್
ಆಂಗಾರ್ ತುಜ್ಯಾ ದುದಾಸಾಯ್
ತಳ್ಳಾತಡಿರ್ ಬಸೊನ್ ಆಸಾಯ್
ಕಿತೆಂ ತುಕಾ ಜಾಯ್

ಲಾಂಬ್ ಲಾಂಬ್ ತುಜಿ ಬೋಂಬ್
ಆವಾಜ್ ನಾಸ್ತಾಂ ಬಸ್
ಲ್ಹಾನ್ ಮಾಸ್ಕಿ ಸರ್ಕಿಂ ಯೆತಚ್
ಘಾಸ್ ಘಾಲುನ್ ಹಾಸ್

ಪಿಸೋಳಿಂ

ಆಮ್ಚ್ಯಾ ಘರ್ಚಿ ವೀಜ್ ಗೆಲಿ
ಬೊವ್ಳಿ ಕಾಳ್ಕಾನ್ ಬುಡ್ಲಿ
ಭಿತರ್‌ಧಾವುನ್ ಮಾಮಾನ್ ಮ್ಹಜ್ಯಾ
ಚಿವ್ಣಿ ಪೆಟವ್ನ್ ಹಾಡ್ಲಿ

ರಾಸ್ ರಾಸ್ ಪಿಸೋಳಿಂ
ಉಬೊನ್ ಉಬೊನ್ ಆಯ್ಲಿಂ
ಚಿಮ್ಣಿ ಭಂವ್ತಿಂ ಖೆಳೊನ್ ಖೆಳೊನ್
ಹುಲ್ಪೊನ್ ಹುಲ್ಪೊನ್ ಮೆಲಿಂ



ಮಾವ್ ಪಳೆ



ಮಾವ್ ಪಳೆ ಸುರೆಯೊ ಆಸ್ವಾರ್
ಉಜ್ವಾಡ್ ಸಗ್ಗಾನ್ ಭರ್ತಾ
ಚಂದ್ರ್ ಮೊಳ್ಬಾರ್ ಆಯ್ವಾರ್ ಮಾತ್
ಧೊಡೊಚ್ ಕಸೊ ಉರ್ತಾ?

ದಾಟ್ಟು ಮ್ಹಣ್ತಾ ಚಂದ್ರಾಕ್ ಉಜ್ವಾಡ್
ಸುರೆಯಾಧಾವುನ್ ಮೆಳ್ತಾ
ತಶೆಂ ತರ್ ಸುರೆಯೊ ಆಸ್ತಾಂ
ಚಂದ್ರ್ ಖಿಂಯ್ಸರ್ ಪೊಳ್ತಾ?

ಕುರು ಕುರು ಕಾನಾ

ಕುರು ಕುರು ಕಾನಾ
ಸುಕ್ಕಾಂಚಿ ಗಾನಾ
ಚಿಲಿಪಿಲಿ ಆವಾಜಾಕ್
ಪಿಸ್ವಲಿಂ ಮನಾಂ

ಕುರು ಕುರು ಕಾನಾ
ಬಾಳೊಪಣಾ ಗಾನಾ
ಆಮೊರ್‌ಪಿಕ್ಯಾ ಉಡಾಸಾನ್
ಪರ್ತಿಲಿಂ ಪಾನಾಂ

ಕುರು ಕುರು ಕಾನಾ
ಭುರ್ಸ್ಕಾಂಚಿ ಗಾನಾಂ
ನಿಶ್ಯಳಂಕ್ ಆವಾಜಾಕ್
ಲಾಲಿಲಿಂ ಮನಾಂ



ಪಾವ್ವಾ ಧೋಣ್



ಮಾಮ್ಮಿ ಪಳೆ ಧಂಯ್‌ಗೆ ಮೊಳ್ಳಾರ್
ರಂಗ್‌ರಂಗೀನ್ ಪಾವ್ವಾಧೋಣ್
ಅಚಾನಕ್ ಕಸೊ ಹೊ ದಳ್ಳಾರ್
ರಂಗ್ ರಂಗಾಂನಿ ಸೊಡಯ್ತಾ ಕೋಣ್

ಪಾಚ್ಚೆ ತಾಂಬ್ಡೆ ಜಾಂಬ್‌ಳಿ ನಿಳೆ
ಹಳ್ಳುವೆ ಚಿತುರ್ಲಿ ಗೊಬ್ರಾಳಿ ಬಣ್
ಮೊಳ್ಳಾವಯ್ಲ್ಯಾ ಬಾಗ್ಲಾಕ್ ಪಳೆ
ಸೊಬಿತ್ ಕರುನ್ ಬಾಂದ್ಲಾ ತೋರ್ಣ್

ಮೂಮಾ ಸಾಂಗ್

ಮೂಮಾ ಸಾಂಗ್ ಮೂಮಾ ಸಾಂಗ್
ಮೂಮಾ ಸಾಂಗ್ ಸಾಂಗ್

ಕಾಲ್ಚ್ಯಾ ದಿಸಾ ಫಾಡ್ಲಾ ವಾಟೆನ್
ಸುರೊಯ್ ದರ್ಯಾಕ್ ಗೆಲ್ಲೊ
ಆಜ್ ಕಸೊ ಮುಡ್ಲಾ ವಾಟೆನ್
ಉದೆವ್ನ್ ಉದೆವ್ನ್ ಆಯ್ಲೊ



ಭಿಕಾರಿ



ಕಿಣಿ ಕಿಣಿ ಕಾಂಪಿಣ್ ವಾಜವ್ನ್
ಯೆತಾಲೊ ಎಕ್ಲೊ ಮಾಗ್ತಾಲೊ
ಕಿಣಿ ಕಿಣಿ ಕಾಂಪಿಣ್ ವಾಜವ್ನ್
ಆಪ್ಲೆ ಕಶ್ವೊ ಸಾಂಗ್ತಾಲೊ

ಬಾಬ್ ಮ್ಹಜೊ ಭಿತರ್ ವಚೊನ್
ಪಯ್ಲೆ ಘೆವುನ್ ಯೆತಾಲೊ
ಬಾಬಾನ್ ದಿಲ್ಲೆ ಪಯ್ಲೆ ಹಾಂವ್
ಭಿಕಾರ್ಯಾಕ್ ದಿತಾಲೊಂ

ಭಿಕಾರಿ ತೆ ಪಯ್ಲೆ ಘೆವುನ್
ಎಕ್ದಮ್ ಖುಶಿ ಜಾತಾಲೊ
ದೇವ್ ಬರೆಂ ಕರುಂ ಮ್ಹಣೊನ್
ಮುಕ್ತಾ ಘರಾ ವೆತಾಲೊ

ಬಾಳಾಪಳೆ

ಬಾಳಾ ಪಳೆ ಬಾಳಾ ಪಳೆ
ಸುರೆಯೊ ಕಸೊ ಉದೆತಾ
ಬಾಳಾ ಪಳೆ ಬಾಳಾ ಪಳೆ
ಸುರೆಯೊ ಕಸೊ ಉದೆತಾ

ತಾಂಬ್ಲೊ ತಾಂಬ್ಲೊ ಸುರೆಯೊ
ಧವೊ ಧವೊ ಜಾತಾ
ಗೋಲ್ ಗೋಲ್ ಸುರೆಯೊ
ಉದೆಂತಿಂತ್ಲಾನ್ ಉದೆತಾ

ಬಾಳಾ ಪಳೆ ಬಾಳಾ ಪಳೆ
ಸುರೆಯೊ ಕಸೊ ಅಸ್ತಮ್ತಾ
ಬಾಳಾ ಪಳೆ ಬಾಳಾ ಪಳೆ
ಸುರೆಯೊ ಕಸೊ ಅಸ್ತಮ್ತಾ

ತಾಂಬ್ಲೊ ಜಾವ್ನ್ ಸುರೆಯೊ
ಸವ್ಯಾಸ್ ದರೆಯಾಕ್ ವೆತಾ
ಗೋಲ್ ಗೋಲ್ ಸುರೆಯೊ
ಅಸ್ತಮ್ತೆಂತ್ಲಾನ್ ಅಸ್ತಮ್ತಾ

ಸಕಾಳಿಂಚೆಂ ಉದೆಂತಿಂತ್ಲಾನ್
ಸುರೆಯೊ ಕೆನ್ನಾಯ್ ಉದೆತಾ
ಸಾಂಜ್ ಯೆತಚ್ ಅಸ್ತಮ್ತೆಂತ್ಲಾನ್
ದರೆಯಾ ವಾಟೆನ್ ಅಸ್ತಮ್ತಾ



ಅಂದ್ ಚಂದ್‌ಮಾಮಾ



ಚಂದ್‌ಮಾಮಾ ಚಂದ್‌ಮಾಮಾ ಚಂದ್‌ಮಾಮಾ
ಅಂದ್ ಅಂದ್ ಚಂದ್ ಚಂದ್ ಚಂದ್‌ಮಾಮಾ
ಚಂದ್‌ಮಾಮಾ ಚಂದ್‌ಮಾಮಾ ಚಂದ್‌ಮಾಮಾ
ಸೊಭಿತ್ ಸೊಭಿತ್ ಸುಂದರ್ ಸುಂದರ್ ಚಂದ್‌ಮಾಮಾ

ಧಾಂವ್ಲೊಂಜಾಲ್ಯಾರ್ ಧಾಂವ್ತಾಯ್ ಕಿತ್ಯಾಕ್ ಚಂದ್‌ಮಾಮಾ
ಅಂದ್ ಅಂದ್ ಚಂದ್ ಚಂದ್ ಚಂದ್‌ಮಾಮಾ

ರಾವ್ಲೊಂಜಾಲ್ಯಾರ್ ರಾವ್ತಾಯ್ ಕಿತ್ಯಾಕ್ ಚಂದ್‌ಮಾಮಾ
ಸೊಭಿತ್ ಸೊಭಿತ್ ಸುಂದರ್ ಸುಂದರ್ ಚಂದ್‌ಮಾಮಾ

ಸಕ್ಲಾ ಯೇ ತುಂ, ಚಾಕ್ಲೊ ಖಾ ತುಂ ಚಂದ್‌ಮಾಮಾ

ಅಂದ್ ಅಂದ್ ಚಂದ್ ಚಂದ್ ಚಂದ್‌ಮಾಮಾ

ಅಪಾಲಿಪಾ ಬೆಳ್ಳಾಕ್ ಯೆ ತುಂ ಚಂದ್‌ಮಾಮಾ

ಸೊಭಿತ್ ಸೊಭಿತ್ ಸುಂದರ್ ಸುಂದರ್ ಚಂದ್‌ಮಾಮಾ

ಬೆಳ್ಳಾಕ್ ಬಿಲ್ಲು ಟೊಮಿ ಆಸಾತ್ ಯೆಗಾ ಮಾಮಾ

ಅಂದ್ ಅಂದ್ ಚಂದ್ ಚಂದ್ ಚಂದ್‌ಮಾಮಾ

ಖಾಂವ್ಚ್ಯಾಕ್ ಅಣಸ್ ಪೊಣಸ್ ಆಸಾತ್ ಖಾಗಾ ಮಾಮಾ

ಸೊಭಿತ್ ಸೊಭಿತ್ ಸುಂದರ್ ಸುಂದರ್ ಚಂದ್‌ಮಾಮಾ.

ಕಾವ್ಯ ಕಾವ್ಯ ಕಾವ್ ಕಾವ್

ಕಾವ್ಯ ಕಾವ್ಯ ಕಾವ್ ಕಾವ್
ಖಾಂವ್ಚ್ಯಾಕ್ ಹಾಡ್ತಾಂ ಹಾಂವ್
ಖಾವ್ನ್ ಜಾತಚ್ ಕಾಮ್ ದಿತಾಂ
ವಚನಾಕಾ ರಾವ್

ಹಿತ್ಲಾಕ್ ಆಮ್ಚ್ಯಾ ವಚ್ಯಾಂರೆ
ಕಾಡ್ಯೊ ಬೊಡ್ಯೊ ವಿಂಚ್ಯಾಂರೆ
ಕಾವ್ ಕಾವ್ ಗಾವುಂಕ್ ಶಿಕೊನ್
ದೊಗ್ಗೆಯಿ ಸಂಗಿಂ ನಾಚ್ಯಾಂರೆ



ಹಜಾರಾಂನಿ ಸೆಜಾರ್



ಸೆಜಾರಾಗೆರ್ ಆಸಾ ಕೋಣ್
ಹಜಾರಾಂನಿ ಜಣ್

ಸುರ್ ಕಾಡ್ಚೊ ರೆಂದೆರ್
ಉಂಡೊ ಕರ್ಚೊ ಪೊದೆರ್
ವಸ್ತ್ರಾಂ ಶಿಂವ್ಚೊ ಶಿಂವ್ಕಾರ್
ಕುಮೊಕ್ ಕರ್ಚೊ ನವ್ಕಾರ್

ಕದೆಲ್ ಕರ್ಚೊ ಕಾಮಾರ್
ಮೊಡ್ಚೊ ಕರ್ಚೊ ಕುಂಬಾರ್
ಪುಲಾಂ ಏಕ್ಚೊ ಪುಲ್ಕಾರ್
ಖಣ್‌ಯೊ ಖೊಂಡ್ಚೊ ಕುಲ್ಕಾರ್

ಬಾಬುಜಿ ಕಾಣಿ

ಆಮ್ಲೆ ಬಾಬು ಖಂಯ್ ಗೆಲೊ
ತಳ್ಕಾಕ್ ಗೆಲೊ
ತಳ್ಕಾನ್ ಕಿತೆಂ ದಿಲೆಂ
ಉದಕ್ ದಿಲೆಂ
ಉದಕ್ ಕಿತೆಂ ಕೆಲೆಂ
ಮಾಡಾಕ್ ಫಾಲೆಂ
ಮಾಡಾನ್ ಕಿತೆಂ ದಿಲೆಂ
ನಾರ್ಲೆ ದಿಲೊ
ನಾರ್ಲೆ ಕಿತೆಂ ಕೆಲೊ
ವೊತಾಕ್ ಫಾಲೊ
ವೊತಾನ್ ಕಿತೆಂ ದಿಲೆಂ
ಕೊಬ್ಬಿಂ ದಿಲೆಂ
ಕೊಬ್ಬಿಂ ಕಿತೆಂ ಕೆಲೆಂ
ಫಾಣ್ಯಾಕ್ ಫಾಲೆಂ
ಫಾಣ್ಯಾನ್ ಕಿತೆಂ ದಿಲೆಂ
ಪೇಂಡ್ ದಿಲಿ
ಪೇಂಡ್ ಕಿತೆಂ ಕೆಲಿ
ಗಾಯ್ಕ್ ದಿಲಿ
ಗಾಯ್ಕ್ ಕಿತೆಂ ದಿಲೆಂ
ದೂದ್ ದಿಲೆಂ
ದೂದ್ ಕಿತೆಂ ಕೆಲೆಂ
ಬಾಬುಕ್ ದಿಲೆಂ



ನವಾಲ್



ಊಂಚ್ ಊಂಚ್ ರುಕಾರ್
ಲ್ಹಾನ್ ಲ್ಹಾನ್ ಅವಾಳೆ
ಗೋಡ್ ಗೋಡ್ ಗೋಡ್
ಗೋಡ್ ಗೋಡ್ ಗೋಡ್

ಲಾಂಚ್ ಲಾಂಚ್ ವಾಲಿರ್
ರೂಂದ್ ರೂಂದ್ ಕುವಾಳೆ
ವ್ಹಡ್ ವ್ಹಡ್ ವ್ಹಡ್
ವ್ಹಡ್ ವ್ಹಡ್ ವ್ಹಡ್

ಸಾಯ್ಲಲ್

ದಾಟ್ಟುನ್ ಮ್ಹಜ್ಯಾ ಸಾಯ್ಲಲ್ ಹಾಡ್ಲಾಂ
ತೀನ್ ತಾಕಾ ರೊದಾಂ
ಸಾಯ್ಲಲಾಚೆಂ ಪೆಡಲ್ ಗುಡ್ಡಾವ್ನ್
ಅಂಗ್ಣಾಂತ್ ಭಂವ್ತಾಂ ಸದಾಂ

ಕಾಂಪಿಣ್ ತಿಚೆ ದಾಂಬ್ಲಿ ಜಾಲ್ಯಾರ್
ಆವಾಜ್ ಕಿಣ್ಕಿಣ್ಣಾ
ಕಿಣ್ಕಿಣ್ಯಾಂಚೊ ಆವಾಜ್ ಉಟವ್ನ್
ಸಾಯ್ಲಲ್ ಹಾಂವ್ ಸೊಡ್ತಾಂ



ಬೊಯ್ಲಾ ಗಾಡಿ



ಪೊದೊರ್ಚಿ ಚಿ ಬೊಯ್ಲಾ ಗಾಡಿ
ಗಡಕ್ ಬಡಕ್ ಗಡಕ್ ಬಡಕ್
ಸಾಂತೆಥಾವುನ್ ಸಾಮಾನ್ ಹಾಡಿ
ಗಡಕ್ ಬಡಕ್ ಗಡಕ್ ಬಡಕ್

ಪಾಟ್ವಾನ್ ವ್ಹಡ್ ರೊದಾಂ ಆಸಾತ್
ಗಡಕ್ ಬಡಕ್ ಗಡಕ್ ಬಡಕ್
ಪುಡ್ವಾನ್ ದೋಗ್ ಬೋಯ್ಲ್ ಆಸಾತ್
ಗಡಕ್ ಬಡಕ್ ಗಡಕ್ ಬಡಕ್

ಬೊಯ್ಲಾ ಗಳ್ಳಾಂಕ್ ಕಾಂಪಿಣ್ಯೊ
ಕಿಣಿಕ್ ಚಿಣಿಕ್ ಕಿಣಿಕ್ ಚಿಣಿಕ್
ತಾಂಚ್ಯಾ ಪಾಂಯಾಂಕ್ ಜಗಲ್ಯೊ
ಜಣಕ್ ಕಣಕ್ ಜಣಕ್ ಕಣಕ್

ಪೊದೊರ್ನ್ ಮ್ಹಜೊ ಚಾಟಿ ಘೆತಾ
ಚಿಟಿಕ್ ಪಿಟಿಕ್ ಚಿಟಿಕ್ ಪಿಟಿಕ್
ಬೋಯ್ಲ್ ಗಾಡಿ ಪುಡೆಂ ವ್ಹರ್ತಾತ್
ಗಡಕ್ ಬಡಕ್ ಗಡಕ್ ಬಡಕ್

ಗುಡರ್ ಕಿಟರ್ ಫೊಡೊ

ಗುಡರ್ ಕಿಟರ್ ಫೊಡೊ
ಆಮ್ಚಾ ಫುರಾಂತ್ ಆಸಾ
ಗುಡರ್ ಕಿಟರ್ ವಿಳೊಂಕ್ ಜಾಯ್ತರ್
ತಾಚೆ ಪಾಟರ್ ಬಸಾ

ಬಾಬು ತಾಚ್ಯಾ ಪಾಟರ್ ಬಸೊನ್
ಪಾಟಿಂ ಪುಡೆಂ ಧಲ್ತಾ
ಗುಡರ್ ಕಿಟರ್ ಆವಾಜ್ ಕರುನ್
ಹಾಸೊನ್ ಹಾಸೊನ್ ವಿಳ್ತಾ



ಸೊಶ್ಯಾ ಪಿಲಾ



ಸೊಶ್ಯಾ ಪಿಲಾ ಸೊಶ್ಯಾ ಪಿಲಾ
ಖೆಳೊಂಕ್ ಯೆಗಾ ವೆಗಿಂ
ಚುಪುಕ್ ಚುಪುಕ್ ಚುಪುಕ್ ಚುಪುಕ್
ಉಡೊನ್ ಯೆಗಾ ಲಾಗಿಂ

ಆಂಗ್ ತುಜಿಂ ಧವೆಂ ಕಶೆಂ
ದುದಾಂತ್ ಬುಡೊನ್ ಆಯ್ಲೊಯ್
ವೊಂಟ್ ತುಜೆ ತಾಂಬ್ಲೆ ಕಶೆ
ಪಾನ್ ಖಾವುನ್ ಆಯ್ಲೊಯ್

ಚಾನಿ-ಭಂವರ್-ಕೊಗುಳ

ಚಿಕ್ ಚೀಂವ್ ಚಾನಿಬಾಯಿ
ರುಕಾ ಖಾಂದ್ಯಾರ್ ಧಾಂವ್ತಾಯ್
ಉಬಾರ್ ಮೊಟಿ ಶಿಮ್ಪಿ ಹಾಲವ್ನ್
ಪಿರೆ ಚಿಕು ಚಿಂವ್ತಾಯ್

ಗುಂಯ್ ಗುಂಯ್ ಭಂವರ್ ಭಾವಾ
ಪುಲಾಂ ತೊಟಾಂತ್ ಸೊಬ್ತಾಯ್
ಪುಲಾಂತ್ಲೆಂ ಸರ್ವ್ ಮೊಂವ್ ಕಾಡುನ್
ತುಜ್ಯಾ ಘರಾ ಉಬ್ತಾಯ್

ಕುಹೂ ಕುಹೂ ಕೊಗ್ಗಿಬಾಯಿ
ಸೊಭಿತ್ ಗಾಯನ್ ಗಾಯ್ತಾಯ್
ಆಂಬ್ಯಾರುಕಾ ಆಂಕ್ವೊ ಖಾವುನ್
ಪಾನಾ ಪಾಟ್ವಾನ್ ಲಿಪ್ತಾಯ್



ಬಾಬುಚೆಂ ಸೆಳ್



ಬಾಬುನ್ ಆಮ್ಚ್ಯಾ ಸೆಳ್ ಕೆಲೆಂ
ಪೊಳೆ ಭಾಜೆಗೆ ಪೊಳೆ
ಮಾಂಯ್ನ್ ಕಾಯ್ಲರ್ ಭಾಜ್ಲೆ ಪೊಳೆ
ಪೊಳ್ಯಾಂಕ್ ಹಜಾರ್ ದೊಳೆ
ಎಕೆಕ್ ಪೊಳೊ ಬಾಬುಕ್ ದಿಲೊ
ಬಾಬುನ್ ಖೆಲೊ ಖುಶಿ ಜಾಲೊ

ಬಾಬುನ್ ಆಮ್ಚ್ಯಾ ಹಟ್ ಕೆಲೆಂ
ಭಾಜೆಗೆ ಪಾನ್‌ಪೊಳೆ
ಮಾಂಯ್ನ್ ಕಾಡ್ಲೆಂ ಪೀಟ್ ಇಲ್ಲೆಂ
ಕಾಯ್ಲರ್ ಪಾತಳ್ ಘಾಲೆಂ
ಎಕೆಕ್ ಪೊಳೊ ಬಾಬುಕ್ ದಿಲೊ
ಬಾಬುನ್ ಖೆಲೊ ಖುಶಿ ಜಾಲೊ

ಬಾಬುನ್ ಬಾಜೆಚ್ಯಾಕ್ ಮಾಂಯ್ನ್ ನಾಡ್ಲೆಂ
ಪೊರಾಪೊಳೆ ವ್ಹಡ್ಲೆ
ಮಾಂಯ್ನ್ ಪೊಳೆ ಭಾಜುನ್ ಕಾಡ್ಲೆ
ಚೂರ್ನ್ ಘಾಲುನ್ ದೊಡ್ಲೆ
ಎಕೆಕ್ ಪೊಳೊ ಬಾಬುಕ್ ದಿಲೊ
ಬಾಬುನ್ ಖೆಲೊ ಖುಶಿ ಜಾಲೊ

ನರ್ಸ್‌ಬಾಯ್

ಚಿಟಿ ಪಿಟಿ ಕರುನ್ ಯೆತಾ
ಮಾತ್ಯಾಕ್ ಫಾಲುನ್ ತೊಪಿ
ಬಾಬು ಮ್ಹಣೊನ್ ಉಲೊ ಮಾರುನ್
ಗಾಲಾಕ್ ದಿತಾ ಪಾಪಿ

ಆಂಗ್ಲಿಂ ಮೇಯ್ ಧವೆ ಧವೆ
ಸುರ್‌ಯಾಭಾಶೆನ್ ಝಮ್ ಝಮ್‌ತಾ
ಬೂಟ್ ಮೇಯ್ ನವೆ ನವೆ
ನರ್ಸ್‌ಬಾಯ್ ಘಮ್ ಘಮ್‌ತಾ.



ಯೇಗೊ ಬಾಯೆ ಯೆ



ಯೇಗೊ ಬಾಯೆ ಯೆ ತುಂ
ಯೇಗೊ ಬಾಯೆ ಯೆ
ಹಳೂ ಹಳೂ ಚಲೂ ಕರುನ್
ಯೇಗೊ ಬಾಯೆ ಯೆ

ಯೇಗೊ ಬಾಯೆ ಯೆ ತುಂ
ಯೇಗೊ ಬಾಯೆ ಯೆ
ಗೋಲ್ ಗೋಲ್ ಬೋಲ್ ಧರುಂಕ್
ಯೇಗೊ ಬಾಯೆ ಯೆ

ಯೇಗೊ ಬಾಯೆ ಯೆ ತುಂ
ಯೇಗೊ ಬಾಯೆ ಯೆ
ಕಿಟಿ ಕಿಟಿ ಹಾಸೊ ಹಾಸೊನ್
ಯೇಗೊ ಬಾಯೆ ಯೆ

ಯೇಗೊ ಬಾಯೆ ಯೆ ತುಂ
ಯೇಗೊ ಬಾಯೆ ಯೆ
ಚಿಟಿ ಪಿಟಿ ನಾಬ್ ನಾಚೊನ್
ಯೇಗೊ ಬಾಯೆ ಯೆ

ರೆಡಿ

ಆಮ್ಮಾ ಘುರಾಚು
ಪಾಟ್ನಾನ್ ಆಸ್ತಾಚು
ಗೊಟ್ಯಾಂತ್ ರಾವ್ತಾ ರೆಡಿ
ಬಾಬು ಮ್ಹಳ್ಳಾರ್
ಜಾಲೆಂ ತಿಕಾ
ಕಿತೆಂ ಘಡಾಮೊಡಿ

ಮಾಂಡ್ಯಾಂತ್ಲೆ
ಕುಂಡೊ ಘಾಲ್ಲೆಂ
ತಾಳ್ಳೆಂ ತಿ ಪಿಯೆತಾ
ಪೇಂಡ್ ಭಾತೆಣ್
ತರ್ಲೆಂ ತಣ್
ಖಾವುನ್ ತಿ ಜಿಯೆತಾ

ಗುಡ್ಯಾಕ್ ಸೊಡ್ಲ್ಯಾರ್
ಘುರಾ ಸಾಂಜೆರ್
ಬರಿ ತಿಚಿ ಬೂದ್
ಮಾಮ್ನಿಕ್ ಮ್ಹಜ್ಯಾ
ಸದಾಂನೀತ್
ಕಾಡುಂಕ್ ಸೊಡ್ತಾ ದೂದ್



ಮೊಗಾಳ್ ವೃದ್ಧಿ ಮಾಂಯ್



ಮ್ವಜಿ ಮೊಗಾಳ್ ವೃದ್ಧಿಮಾಂಯ್
ವೃಡ್ಲೊ ವೃಡ್ಲೊ ಶೆಂಡೊ
ವೃಡ್ಲೊ ವೃಡ್ಲೊ ಶೆಂಡೊ ದೆಕುನ್
ಚಲ್ತಾ ಘೆವುನ್ ದಾಂಡೊ

ಧವೆ ಧವೆ ಕೇಸ್ ತಿರಾ
ಗಾಲಾಕ್ ಮಿರ್ಯೊ ಪಡ್ವಾತ್
ಬಾಗೊನ್ ಬಾಗೊನ್ ಚಲ್ತಾ ಪಳೆ
ದಾಂತ್ ತಿಚೆ ಝಡ್ವಾತ್

ಆಯ್ತಾರಾಚೆಂ ವೃದ್ಧಿಮಾಂಯ್
ಮಿಸಾಕ್ ವಚೊನ್ ಯೆತಾ
ಚಾಕ್ಲೊ ಪೋಡಿ ಅಂಬಾಡೆ
ಖಾಂವ್ಚ್ಯಾಕ್ ಹಾಡುನ್ ದಿತಾ

ಶ್ರೀಂ... ಶ್ರೀಂ... ಫೋನ್

ಶ್ರೀಂ... ಶ್ರೀಂ... ಶ್ರೀಂ... ಶ್ರೀಂ...

ಆವಾಜ್ ಕರಿ ಫೋನ್

ಶ್ರೀಂ... ಶ್ರೀಂ... ಫೋನಾಂತ್ಲ್ಯಾನ್

ಉಲಯ್ತ್ ಕೋಣ್ ಕೋಣ್

ಶ್ರೀಂ... ಶ್ರೀಂ... ಆವಾಜ್ ಜಾಲ್ಯಾರ್

ಬಾಯ್ ಧಾಂವೊನ್ ಯೆತಾ

ಆಮ್ನೊರಾನ್ ಮೆಜಾವಯ್ಲೆಂ

ಫೋನ್ ಹಾತಿಂ ಘೆತಾ

ತಾಚೆ ಏಕ್ ಕೂಸ್ ಆಪ್ಲ್ಯಾ

ತೊಂಡಾಲಾಗಿಂ ವ್ಹರ್ತಾ

ಆನ್ಯೇಕ್ ಕೂಸ್ ಕಾನಾಕ್ ಲಾವುನ್

ಹಲೊ ಹಲೊ ಕರ್ತಾ

ದಾಟ್ಪುನ್ ಫೋನ್ ಕಾಡ್ಲೆಂ ಜಾಲ್ಯಾರ್

ಮ್ಹಾಕಾ ಉಲಂವ್ಕ್ ದಿತಾ

ಹಲೊ ಹಲೊ ಹಲೊ ಮ್ಹಣೊಂಕ್

ಮ್ಹಾಕಾ ಖುಶಿ ಜಾತಾ



ಗುಳ್ಳೆಯಾಂ ಖಿರ್



ಕರ್ಗೆ ಮಾಂಯ್ ಕರ್ಗೆ ಮಾಂಯ್
ಕರ್ಗೆ ಗುಳ್ಳೆಯಾ ಖಿರ್
ದಾಟ್ ದಾಟ್ ಪೀಟ್ ವಾಟುನ್
ವೊಟ್ಟೆ ದಾಲ್ಯೆಂತ ಭರ್

ಹಾಂವ್ಗೆ ತವಳ್ ಮಿಶೇನ್ ಮಜೇನ್
ದಾಲ್ಯೆಂತ ಪೀಟ್ ದಾಂಬ್ತೆಲಿಂ
ಎಕೆಕ್ ಗುಳಿ ತವಳ್ ಪಳಿ
ಕಶಿ ಸಕ್ಲಾ ಲಾಂಬ್ತೆಲಿ

ಗುಳ್ಳೊ ಕಾಡುನ್ ವೊರ್ನಾಸವೆಂ
ರಾಂದ್ಲಿರ್ ಉಕ್ಡೆಗೆ
ಉಕಡ್ತಚ್ ವ್ಹಡ್ಲೆ ಬಶ್‌ಯೆಂತ
ಮ್ಹಾಕಾ ವಾಡ್ಗೆ

ಧವ್ಯಾ ಡೊಂಕಾಬಾಯ್

ಲಾಂಬ್ ಲಾಂಬ್ ಬೊಂಚಿಬ್ಯಾ
ಧವ್ಯಾ ಡೊಂಕಾಬಾಯ್
ಲಾಂಬ್ ಲಾಂಬ್ ಪಾಯ್ ತುಕಾ
ತುಂ-ಗೊ ಮ್ಹಾಕಾ ಜಾಯ್

ಬಳಾರ್ ಮ್ಹಣೊನ್ ಆಪಯ್ತಾತ್
ಗೊಂಯ್ಕಾರಾಂಚಿಂ ಬಾಳಾಂ
ಜಳಾರಿಂಚೆ ಮಾರ್ ಜಾತಿತ್
ರಾವೊನಾಕಾ ತಳ್ಕಾಂತ್

ಲಾಂಬ್ ಲಾಂಬ್ ಮೆಟಾಂ ಕಾಡುನ್
ಉಡೊನ್ ಉಡೊನ್ ಯೆ
ಧವೆ ಧವೆ ಪಾಕಾಟೆ
ಬಡವ್ನ್ ಬಡವ್ನ್ ಯೆ



ಉಂದಿರ್ ಆಲಿ ಬಿಲ್ಲು



ಬಿಳಾಥಾವುನ್ ಭಾಯ್ ಆಯ್ಲೊ
ಉಂದಿರ್ ಮಾಮ್ ವ್ವಡ್ಲೊ
ಫಟ್ ಫಟಾನ್ ನಿಸ್ಸಿಂತ್ಯಾನ್
ಆಮ್ಲೊ ಮಾಳೊ ಚಡ್ಲೊ

ಮಾಳ್ಯಾರ್ ತಾಂದ್ಲಾ ಮುಡೆ ಪಳೆವ್ನ್
ಉಂದಿರ್ ಖುಶಿ ಜಾಲೊ
ಆಪ್ಪಾ ಬಾರೀಕ್ ದಾಂತಾನ್ ತಾಣೆ
ಮುಡ್ಯಾಕ್ ಬುರಾಕ್ ಕೆಲೊ

ಆವಾಜ್ ಆಯ್ಲೊನ್ ಬಿಲ್ಲು ಆಮ್ಲೊ
ಸವ್ಯಾಸ್ ಚಡ್ಲೊ ಮಾಳೊ
ಚೊರೆಯಾಂ ತಾಂದುಳ್ ಖಾಂವ್ಚ್ಯಾ ಉಂದ್ರಾಕ್
ಚಾಚಾವ್ನ್ ಚಾಚಾವ್ನ್ ಖೆಲೊ.

ಬಾಬ್ ಆನಿ ಮಾಂಯ್

ಬಾಬ್ ಆನಿ ಮಾಂಯ್
ಮ್ಹಾಕಾ ಸದಾಂ ಜಾಯ್

ಸಾಂತೆಥಾವುನ್ ಪೊತೆಂಭರುನ್
ಬಾಬ್ ಮೆಮೆ ಹಾಡ್ತಾ
ಸಕಾಳ್ ಸಾಂಜಿರ್ ಉಜೊ ಪುಂಕುನ್
ಮಾಂಯ್ ಮ್ಹಾಕಾ ವಾಡ್ತಾ

ಉಸ್ಕಾರ್ ತಿಚ್ಯಾ ಬಸವ್ನ್ ಮ್ಹಾಕಾ
ಮಾಂಯ್ ದುದು ಭರಯ್ತಾ
ಪಡೊನ್ ಮಾರ್ ಜಾಲೊ ಜಾಲ್ಯಾರ್
ಬಾಬ್ ಮುಲಾಮ್ ಸಾರಯ್ತಾ



ಪಾಲ್ಪಣಸಾಕ್ ಕಾಂಡೆ



ಪಾಲ್ಪಣಸಾಕ್ ಕಾಂಡೆ
ವಾಂಕ್‌ಡೆ ವಾಂಕ್‌ಡೆ ತಿಂಕ್‌ಡೆ
ತಾಚೆಭಿತರ್ ಘರೆ
ತಾಂಬ್‌ಡೆ ತಾಂಬ್‌ಡೆ ತಾಂಬ್‌ಡೆ

ಹಾಂವ್ ಘರೆ ಖಾತಾಂ
ಮೋತಿಕ್ ಪೊಂಪ್ಯಾಂ ದಿತಾಂ
ಭಿಕ್‌ಣಾಂ ಘರಾ ವ್ಹರುನ್
ರಾಂದ್ಲಿರ್ ಭಾಜುನ್ ಖಾತಾಂ

ಕುವಾಳ್ಕಾ ಮೂಮಾ

ಕುವಾಳ್ಕಾ ಮೂಮಾ
ಕಿತೆಂ ಶೃಂಗಾರ್
ಬಾಯೆಚೊ ಪಾವ್ವರ್
ತುಜ್ಯಾ ಆಂಗಾರ್

ಬಾಯೆಚ್ಯಾ ಕುಡಾಕ್
ಕೆನ್ನಾಂ ಘುಸ್ಲೊಯ್
ಕಂರ್ವ್ಚಾಂತ್ಲೊ ಪಾವ್ವರ್
ಆಂಗಾರ್ ಪುಸ್ಲೊಯ್?

ತಣಾಬೆ ರಾಶಿಂತ್
ಕಿತ್ಯಾಕ್ ಲಿಪ್ತಾಯ್
ಗೊಬ್ರಾಳ್ಕಾ ವರ್ಣಾನ್
ಬರೊಚ್ ಸೊಬ್ತಾಯ್



ಫೋಣಿಬಾಯ್



ಫೋಣಿಬಾಯೆ ಫೋಣಿಬಾಯೆ
ಮೊಳ್ಳಾರ್ ಉಬಾನಾಕಾ
ಅಂಗ್ಲಾಂತ್ ಭಂವ್ತಾ ಕುಂಕ್ಡಾಪೀಲ್
ತಾಕಾ ಚಾಬಾನಾಕಾ

ರಾನ್ವಟ್ ಬೊಕ್ಕಾ ರಾನ್ವಟ್ ಬೊಕ್ಕಾ
ಆಮ್ಗರ್ ಯೆವುನಾಕಾ
ಧಾಕ್ಟೆಂ ಪೀಲ್ ಗುಡಾಂತ್ ನಿದ್ಲಾಂ
ಯೆವುನ್ ಖಾವುನಾಕಾ

ಕೊಲ್ಯಾಮಾಮಾ ಕೊಲ್ಯಾಮಾಮಾ
ಬೊಬಾಟ್ ಮಾರಿನಾಕಾ
ಮೊಗಾಳ್ ಮ್ಹಜ್ಯಾ ಕುಂಕ್ಡಾಪಿಲಾಕ್
ಚೊರುನ್ ವ್ಹರಿನಾಕಾ

ಬೀಲ್ ಬೀಲ್ ಮೂಜಾ

ಬೀಲ್ ಬೀಲ್ ಮೂಜಾ
ಮ್ಯಾಂವ್ ಮ್ಯಾಂವ್ ಮ್ಯಾಂವ್
ದೂದ್ ಆನಿ ಮೆಮೆ ದಿತಾಂ
ತುಕಾ ಆತಾಂ ಹಾಂವ್

ದುವೊ ದುವೊ ಮೋತಿ
ಬೊ ಬೊ ಬೊ
ಪಪ್ಪಾನ್ ಆಜ್ ಹಾಡ್ಲಿಂ
ಹಾಡಾಂ ಚಾಬೊನ್ ಧಾಂವ್

ಬಾ ಬಾ ಕೊಂಬ್ಯಾ
ಕೊಕೊರೆ ಕೊಕೊ
ಭಿತರ್‌ಥಾವ್ನ್ ಹಾಡುನ್ ಫಾಲ್ತಾ
ಭಾತ್, ಕೊಕೊ

ಅಂಬೇ ಅಂಬೇ ಬೊಲ್ಲಾ
ತಾಳ್ಣಿಂ ಪಿಯೆಂವ್ಕ್ ಯೆ
ತರ್ಣಿಂ ತೇಣ್, ಪೇಂಡ್ ಭಾತೇಣ್
ಕುಳಿತ್ ಖಾಂವ್ಚ್ಯಾಕ್ ಯೆ



ಫಾಲ್ಗುಣಾಂತ್ರಿಂ ಸಾಳ್ಕಾಂ



ಫಾಲ್ಗುಣಾಂತ್ರಿಂ ಸಾಳ್ಕಾಂ ಆಮಿ
ಫಾಲ್ಗುಣಾಂತ್ರಿಂ ಸಾಳ್ಕಾಂ
ಕೊಂಕ್ಣಿ ಮಾಂಯ್ ಭಾಶೆಚೊ
ಮೋಗ್ ಕರ್ಚಿಂ ಬಾಳ್ಕಾಂ

ಲ್ಹಾನ್ ಪಣಿ ಮಾಂಯ್ ಮ್ಹಣೊಂಕ್
ಶಿಕಯಿಲ್ಲಿ ಆಮ್ಚಿ ಭಾಸ್
ದುದು ಗೊಡು ಜಾಯ್ ಮ್ಹಣೊಂಕ್
ವಾಪರ್ಲಿ ಕೊಂಕ್ಣಿ ಭಾಸ್

ಕೊಂಕ್ಣಿಂತ್ ಚ್ ಉಲಯ್ತಾಂವ್
ಕೊಂಕ್ಣಿ ಆಮಿ ಬರಯ್ತಾಂವ್
ಕೊಂಕ್ಣಿ ಪತ್ರಾಂ ವಾಚ್ತಾಂವ್
ಕೊಂಕ್ಣಿ ನಾಚ್ ನಾಚ್ತಾಂವ್

ಕೊಣಾ ಕೊಣಾಚೆಂ



ರೂಂದ್ ಪೊಲೆ ಪೊಲ್ಯಾರ್ ಗುಳಿ
ಆಪುರ್ಪಾಯೆಚೆಂ
ಸಾಂಗ್‌ಗೊ ಮುನ್ನಿ ಸಾಂಗ್‌ಗೊ ಮುನ್ನಿ
ಕೊಣಾ ಕೊಣಾಚೆಂ
ಮಾಂಯ್ಚೆಂ ಪಪ್ಪಾಚೆಂ
ಮಾವ್ಚೆ ಬಾಪ್ಪಾಚೆಂ
ಸಾಂಗ್‌ಗೊ ಮುನ್ನಿ ಸಾಂಗ್‌ಗೊ ಮುನ್ನಿ
ಕೊಣಾ ಕೊಣಾಚೆಂ

ಸೊಭಿತ್ ಪಾಂತಿ ಪಾಂತ್ಯೆರ್ ಶಿಂವ್ತಿಂ
ಸುರುಪಾಯೆಚೆಂ
ಸಾಂಗ್‌ಗೊ ಮುನ್ನಿ ಸಾಂಗ್‌ಗೊ ಮುನ್ನಿ
ಕೊಣಾ ಕೊಣಾಚೆಂ
ಬಾಯೆ ಬಾಬಾಚೆಂ
ವೊಮಾಂಯ್ ಆಬಾಚೆಂ
ಸಾಂಗ್‌ಗೊ ಮುನ್ನಿ ಸಾಂಗ್‌ಗೊ ಮುನ್ನಿ
ಕೊಣಾ ಕೊಣಾಚೆಂ

ಸದಾಂ ಹಾಸ್ತಾ ಕೊಂಕ್ಣಿಂ ವಾಚ್ತಾ
ಸುಡ್ಪಡಾಯೆಚೆಂ
ಸಾಂಗ್‌ಗೊ ಮುನ್ನಿ ಸಾಂಗ್‌ಗೊ ಮುನ್ನಿ
ಕೊಣಾ ಕೊಣಾಚೆಂ
ಮಾಮಾ ಮಾಮ್ಚೆಚೆಂ
ಆಕಯ್ ಕಕ್ಕಾಚೆಂ
ಸಾಂಗ್ತಾ ಮುನ್ನಿ ಆಪುಣ್ ಮ್ಹಣೊನ್
ಕೊಣಾ ಕೊಣಾಚೆಂ

ಮಾಂಯ್ಚೆಂ ಪಪ್ಪಾಚೆಂ ಆನಿ ಮಾವ್ಚೆ ಬಾಪ್ಪಾಚೆಂ
ಬಾಯೆಬಾಬಾಚೆಂ ಆನಿ ವೊಮಾಂಯ್ ಆಬಾಚೆಂ
ಮಾಮಾ ಮಾಮ್ಚೆಚೆಂ ಆನಿ ಆಕಯ್ ಕಕ್ಕಾಚೆಂ
ಸಾಂಗ್ತಾ ಮುನ್ನಿ ಆಪುಣ್ ಮ್ಹಣೊನ್ ಕೊಂಕ್ಣಿ ಲೊಕಾಚೆಂ



ಕೊಂಕ್ಣಿ ಕವಿ, ಲೇಕರ್, ಸಂಘಟಕ ತಶೆಂ ಪತ್ರ್‌ಕರ್ ಜಾವ್ನಾಸ್ಲೊ ಆನಿ ಪಾಟ್ಲಾ ಪಂದ್ರಾ ವರ್ಸಾಂ ಥಾವ್ನ್ ಕೊಂಕ್ಣಿ ಚಿ ಸೆವಾ ಕರ್ನ್ ಆಯ್ಲಾ. 'ಆಮ್ಚೊ ಯುವಕ್' ಪತ್ರಾಚೊ ಸಂಪಾದಕ್ ಜಾವ್ನ್ 'ಪಾಲಡ್ಕಾಚೊ ತಾಳೊ' ಪತ್ರಾಚೊ ಸ್ಥಾಪಕ್‌ಸಂಪಾದಕ್‌ಜಾವ್ನ್ ವಾವುರ್ಲಾ. ಪುಸ್ತುಕ್ 'ಆಮ್ಚೊ ಸಂದೇಶ್' ಪತ್ರಾಚೊ ತೊ ಸಹಸಂಪಾದಕ್. ಆಪ್ಲೆಂಚ್ 'ಪ್ರತಿಬಾ ಪ್ರಕಾಶನ್' ತೊ ಚಲವ್ನ್ ಆಸಾ. ಆಪ್ಣಾ ಪಂದ್ರಾ ವರ್ಸಾಂಚ್ಯಾ ಪ್ರಾಯೆರ್ ರಾಕ್ಲೊ ಪತ್ರಾರ್ ಫಾಯ್ಸ್ ಜಾಲ್ಲ್ಯಾ ತಾಚ್ಯಾ ಕವಿತೆ ದ್ವಾರಿಂ ತೊ ಕೊಂಕ್ಣಿ ಸಾಹಿತ್ಯ್ ಶೆತಾಕ್ ಪ್ರವೇಸ್ ಜಾಲೊ. ತ್ಯಾ ಉಪ್ರಾಂತ್ ಕೊಂಕ್ಣಿ ಪತ್ರಾಂನಿ ತಾಚ್ಯೊ ಕವಿತಾ, ಕಾಣ್‌ಯೊ ತಶೆಂಚ್ ಲೇಕನಾಂ ಸರಾಗ್ ಫಾಯ್ಸ್ ಜಾತಾತ್. ರಾಕ್ಲೊ ಪ್ರಕಾಶನಾನ್ ಪ್ರಕಾಶಿತ್ ಕೆಲ್ಲ್ಯಾ 'ಯೇಗೊ ಬಾಯೆ' ನಾಂವಾಚ್ಯಾ ತಾಚ್ಯಾ ಪಯ್ಲ್ಯಾ ಕವಿತಾ ಸಂಗ್ರಹಾಚ್ಯೊ ಎಕಾ ಮಯ್‌ನ್ಯಾಚಿ ಆವ್ಡೆಂತ್ ದೋನ್ ಆವೃತ್ತೊ ಫಾಯ್ಸ್ ಜಾಲ್ಯಾತ್. ಸಾಂ ಲುವಿಸ್ ಕೊಲೆಜಿನ್ ಚಲಯಿಲ್ಲ್ಯಾ ಕೊಂಕ್ಣಿ ಡಿಪ್ಲೊಮಾ ಕ್ಲಾಸಿ ಖಾತಿರ್ ಕವಿತಾ ಶಿಕ್ವಕ್ ಜಾವ್ನ್ ತೊ ವಾವುರ್ಲಾ. 1996 ಇಸ್ವೆಂತ್ ಕೊಚ್ಚಿಂತ್ ಜಾಲ್ಲ್ಯಾ ತೆರಾವ್ಯಾ ಅಖಿಲ್‌ಭಾರತೀಯ್ ಕೊಂಕ್ಣಿ ಸಾಹಿತ್ಯ್ ಸಮ್ಮೇಳನಾಂತ್ಲಿ ಕವಿಗೋಶ್ಟಿ ಚಲವ್ನ್ ವ್ಹೆಲ್ಯಾ. 1997 ಇಸ್ವೆಂತ್ ಮುಂಬಯಿಂತ್ ಜಾಲ್ಲ್ಯಾ ಎಕ್ವಿಸಾಮ್ ಅಖಿಲ್‌ಭಾರತೀಯ್ ಕೊಂಕ್ಣಿ ಸಾಹಿತ್ಯ್ ಪರಿಶದೆಂತಾಕಾನಡಿ ಲಿಪಿಂತ್ಲೆಂ ಕೊಂಕ್ಣಿ ಸಾಹಿತ್ಯ್ ವಿಶಯಾರ್ ಪ್ರಬಂದ್ ಮಂಡನ್ ಕೆಲಾ.

ಆಯ್ಲೆವಾರ್ ಥಾವ್ನ್ ತಾಚೆಂ ಗಮನ್ ಭುರ್ಗ್ಕಾಂಚ್ಯಾ ಸಾಹಿತ್ಯಾ ಥಂಯ್ ಕೇಂದ್ರಿಕ್ವತ್ ಜಾಲಾಂ. ಆಪ್ಣಾ ಗಾಂವಾಂತ್ 'ಫಾಲ್ಗುಂತ್ಲಿಂ ಸಾಳ್ಕಾಂ.' ನಾಂವಾಚೊ ಪಂಗಡ್ ರಚುನ್ ಭುರ್ಗ್ಕಾಂಕ್ ತೊ ಕೊಂಕ್ಣಿ ಸಾಹಿತ್ಯ್ ಆನಿ ನಾಚಾಚಿ ತರ್ಬಿತಿ ದೀವ್ನ್ ಆಸಾ. 1996 ಇಸ್ವೆಂತ್ ಕೇಂದ್ರ್ ಸರ್ಕಾರಾಚ್ಯಾ ಭಾರತೀಯ್ ಭಾಶಾ ಸಂಸ್ಥಾನಾನ್ ಆಸಾ ಕೆಲ್ಲ್ಯಾ ಪೆಂಚ್ಚೀಸ್ ದಿಸಾಂಚ್ಯಾ ಬಾಳ್‌ಕವಿತಾ ರಚ್ಣ್ಯಾ ಕಾರ್‌ಯಾಗಾರಾಂತ್ ತಾಣೆ ಭಾಗ್ ಘೆತ್ಲಾ. ಭಾರತೀಯ್‌ಭಾಶಾಸಂಸ್ಥಾನ್ ಆನಿ ಗೊಂಯ್‌ಸರ್ಕಾರಾಚ್ಯಾ ವಿದ್ಯಾ ಸಂಸ್ಥಾನ್ ತೀನ್ ಥಾವ್ನ್ ಪಾಂಚ್ ವರ್ಸಾಂ ಪ್ರಾಯೆಚ್ಯಾ ಕೊಂಕ್ಣಿ ಶಿಕ್ವಕ್ ಭುರ್ಗ್ಕಾಂ ಖಾತಿರ್ ನಾಗರಿ ಲಿಪಿಂತ್ ಫಾಯ್ಸ್ ಕೆಲ್ಲ್ಯಾ ಕೊಂಕ್ಣಿ ಬಾಳ್‌ಗಿತಾಂ ಪುಸ್ತಕಾಂತ್ ತಾಚಿಂ ಅಟ್ಯಾವೀಸ್ ಬಾಳ್‌ಕವಿತಾ ಫಾಯ್ಸ್ ಜಾಲ್ಯಾಂತ್. ಪಾಟ್ಲಾ ದೇಡ್ ವರ್ಸಾಂ ಥಾವ್ನ್ ತೊ ರಾಕ್ಲೊ ಹಪ್ಪಾಳ್ಕಾರ್ 'ಚಿರುಟಾಂ' ನಾಂವಾಚೊ ವಿಬಾಗ್ ಆನಿ ದಿವೊ ಹಪ್ಪಾಳ್ಕಾರ್ 'ಮಾಣ್ಯಾಂ' ವಿಬಾಗ್ ಚಲವ್ನ್ ಆಸಾ. ಆಪ್ಣಿ ಮಾಯ್ ಆನಿ ಸೆವಕ್ ಮಯ್‌ನಾಳ್ಕಾಂನಿ ತೊ ಭುರ್ಗ್ಕಾಂ ಖಾತಿರ್ ಕಾಣ್‌ಯೊ ಬರವ್ನ್ ಆಸಾ. ಮಂಗ್ಳುರ್ ವಿಶ್ವವಿದ್ಯಾನಿಲಯಾ ಥಾವ್ನ್ ಬಿ. ಎಸ್ಸಿ ಪದ್ವಿ ಆಪ್ಣಾಯಿಲ್ಲೊ ಆನಿ ಪುಸ್ತುಕ್ ಮಣಿಪಾಲ್‌ಚ್ಯಾ ಎಂ. ಐ. ಟಿ. ತಾಂತ್ರಿಕ್ ವಿದ್ಯಾಶಾಳೆಂತ್ ಕಂಪ್ಯೂಟರ್‌ಸಾಯನ್ಸ್ ಆ್ಯಂಡ್ ಇಂಜಿನಿಯರಿಂಗ್ ವಿಬಾಗಾಂತ್ ಬಿ. ಟೆಕ್ ಸನದೆ ಖಾತಿರ್ ನಿರ್ಮಾಣಾ ಹಂತಾಚೆಂ ಶಿಕ್ಪ್ ಜೊಡುನ್ ಆಸಾ. ಕಂಪ್ಯೂಟರ್ ಕ್ಷೇತ್ರಾಂತ್ ತಾಕಾ ಭಾರತ್ ಸರ್ಕಾರಾಚ್ಯಾ ಇಲೆಕ್ಟ್ರಾನಿಕ್ಸ್ ವಿಬಾಗಾ ಥಾವ್ನ್ ಬಿಜೆನಸ್ ಪ್ರೊಫೆಶನಲ್ ಪ್ರೊಗ್ರಾಮರ್ ಪ್ರಶಸ್ತಿ ಲಾಬ್ಲಾ. ಯೆದೊಳ್‌ಚ್ ವೃತ್ತಿಪರ್ ಸೊಫ್ಟ್‌ವೇರ್ ರಚ್‌ಲ್ಲೊ ಹೊ ಪುಡೆಂ ಏಕ್ ದೆಣ್ಯಾವಂತ್ ಕಂಪ್ಯೂಟರ್ ಸೊಫ್ಟ್‌ವೇರ್ ರಚ್ಪಿ ಜಾಂವ್ಕ್ ಆಶೆತಾ.

Rs. 40/-

— ಮಾವುಸ್‌ಡೆಸಾ